

ምዕራፍ አሥራ አንድ ሁሉ ከእርሱና በእርሱ ለእርሱም ነውና

ሐዋርያው ዛሬም የተዘረጋቺውን የእግዚአብሔር የምህረት ክንድ የምዕራፍ አስር መደምደሚያ በማድረግ በምዕራፍ 11 ሲገልጠው ለሚያስበው ሃሳብ መንደርደሪያ ያደርጋታል። ምዕራፍ 11 በጠቅላላ እስራኤል አሁንም በእግዚአብሔር ዘንድ ተስፋ እንዳላት የሚያመለክት ነው።

11:1 እንግዲህ እግዚአብሔር ሕዝቡን ጣላቸውን? እላለሁ።
አይደለም እኔ ደግሞ እስራኤላዊና ከአብርሃም ዘር
ከብንያምም ወገን ነኝና።

ሐዋርያው በዚህ ስፍራ የእርሱን በጌታ መመረጥና መዳን
ምሳሌ በማድረግ ጌታ ሕዝቡን በዘላለማዊ ፍቅሩ
የሚወድድና የማይጥል መሆኑን ይገልጣል(ኤር 31:3) ።

እግዚአብሔርም ከፍቅር ተገለጠልኝ እንዲሁም አለኝ በዘላለም
ፍቅር ወድጀሽለሁ ስለዚህ በቸርነት ሳብሁሽ (ኤር 31:3)።

11:2 እግዚአብሔር አስቀድሞ ያወቃቸውን ሕዝብ
አልጣላቸውም። መጽሐፍ ስለ ኤሊያስ በተጻፈው
የሚለውን በእግዚአብሔር ፊት እስራኤልን እንዴት
እንደሚከስ አታውቁምን?

ይህ ቁጥር እግዚአብሔር ከቀድሞውኑ ብዙ አመጾች
መካከል ሰራሱ ያላቸው እንዳሉና የአብርሃም ዘር
ቅሬታዎች በዘመናት መካከል እንደነበሩት ይገልጣል።

11: 3 - 4 ጌታ ሆይ ነቢያትህን ገደሉ መሰዊያችሁንም
አፈረሱ እኔም ብቻዬን ቀረሁ ነፍሴንም
ይሹአታል። ነገር ግን አምላካዊ መልስ ምን
አለው ለበአል ያልሰገዱትን ሰባት ሺህ ሰዎች
ለእኔ አስቀርቼአለሁ።

በዚህ ክፍል ኤልያስ በሕዝቡ በደል ተስፋ ቆርጦ
ያቀረበውን ክስ ይገልጣል። በኤልያስ ሃሳብም ብቻውን
እንደቀረ የሚያስረዳ ነበር። አባባሉም አንተን ብቻ አምኖ
የሚቆም ሰው የለም የሚል ዓይነት ነው።

አምላካዊ የሆነው መልስ ግን ብቸኛ አለመሆኑን እና ሰው
ያላወቃቸው ቅሬታዎች እንዳሉ ያመለክታል። ይህም
የጸጋው ጉልበትና የእርሱ የብቻው ሥራ መሆኑን
ያመለክታል።

11:5 እንደዚሁም በአሁን ዘመን ደግሞ በጸጋ የተመረጡ ቅሬታዎች አሉ።

እግዚአብሔር በዘመናት መካከል የራሱን ቅሬታዎች የማቆየቱ እውነት በአብርሃም ዘመን ብቻ የነበረ ሳይሆን ዛሬም አለ፤ አለም እስክትፈጸምም ይህ እውነት የተጠበቀ ነው።

11:6 በጸጋ ከሆነ ግን ከሥራ መሆኑ ቀርቶአል ጸጋ ያለዚያ ጸጋ መሆኑ ቀርቶአል።

ጸጋና ሥራ

1. ሥራ ማለት ያለ ጌታ እርዳታ ሀግን በመፈጸም እግዚአብሔርን ደስ ለማለገጥ መጣር እና ለመጽደቅ መሞከር ነው። ስናስተውለው ግን በፍጥረታችን ኃጢአተኞች የሆኑ ሰዎች እንዴት አድርገን ነው እግዚአብሔር የሚፈልገውን የቅድስና ህይወት ልንኖር የምንችለው? ይህ ጥረት እግዚአብሔር የማይቀበለውና ፍሬ አልባ ነው።

ጸጋ ማለት ግን እግዚአብሔር ብቻውን የሚሠራው ሥራ ሲሆን ከጸጋ ተቀባዩ የሚፈልገው በእምነት ራሱን መስጠትና ክብሩን በላዩ እንዲገልጥበት መፍቀድ ብቻ ነው። በጸጋ ውስጥ ራሱን የሚገልጸው ጌታ ነው ክብሩንም ጠቅልሎ የሚወስደው ራሱ ብቻ ነው። ሥራውን በባለአደራነት ይስጠን እንጂ ሠራተኛው እርሱ ነው።

11:7 እንግዲህ ምንድር ነው? እስራኤል የሚፈልጉትን አላገኙትም የተመረጡት ግን አገኙት፤ ሌሎችም ደነዘዙ

እስራኤላውያን አጥብቀው ፈልገዋል። ግን በድንቁርናና በአሰማወቅ መንገድ ነበረና አላገኙትም። ሌሎቹ ደግሞ ጨርሰውኑ ደነዘዙ ልባቸውም ደነደነ። ከነርሱ መካከል ግን በጸጋው ያመኑትና የተደገፉት ይህንን ጽድቅ አገኙ።

ከአስራዔል ወገን ሆነው ያመኑት ጸደቁ። እነዚህ የተመረጡት ናቸው።

11:8 እንዲሁም ዓይኖቻቸው እንዲያዩ ጆሮቻቸውም እንዲይሰሙ እግዚአብሔር የእንቅልፍ መንፈስን እስከ ዛሬ ድረስ ሰጣቸው ተብሎ ተጽፎአል።

እግዚአብሔር ያዘጋጀውን የጽድቅ መንገድ ሰላልተቀበሉ ልቦናቸው ጨለመ ደነዘዙ። ጌታም የእንቅልፍን መንፈስ ላከባቸው ስለዚህም ልባቸው በድንዛዜ ጸና።

11:9 - 10 ዳዊትም፡- ማዕዳቸው ወጥመድና አሸክላ ማሰናከያም ፍጻም ይሁንባቸው ዓይኖቻቸው እንዲያዩ ይጨልሙ ጆረባቸውንም ዘወትር አጉብጥ ብሎአል።

ንጉሥ ዳዊት በገዛ ወገኖቹ ሲጠላና ሲነቀፍ ፣ የገዛ ህዝቡ የሚሄድበት አስነዋሪ ድርጊት ሲያሳዝነው ። ብርቱ ጸሎት ጸለየ። እንደ ጸለየውም እንቅፋትና ቅጣት ሆነባቸው እስከሁን ድረስም መንቃት አልሆነላቸውም (መዝ 35:8፤ 38:4)።

11:11 - 12 እንግዲህ የተሰናከሉ እስኪወድቁ ድረስ ነውን? እላለሁ። አይደለም ነገር ግን እነርሱን ያስቀናቸው ዘንድ በእነርሱ በደል መዳን ለአሕዛብ ሆነ። ዳሩ ግን በደላቸው ለዓለም ባለጠግነት መሸነፋቸውም ለአሕዛብ ባለ ጠግነት ከሆነ ይልቁንስ መመላታቸው እንዴት ይሆን?

ሐዋርያው በነዚህ ሁለት ቁጥሮች አስገራሚ የሆነውን የእግዚአብሔርን ድንቅ አስራር ራሱን በራሱ በሚጠይቅ ዓይነት መንገድ በማቅረብ መልስ በመስጠት እንድናስተውል ያደርጋል።

የእስራዔል መሰናከል እስከ መጨረሻው ጸንቶ በዐለቱ እስኪፈጠሩ ድረስ የሚዘልቅ አይደለም። ሆኖም ግን የኃጢአታቸው ጽናት በራሳቸው ጥረት መነሳት እስከማይችሉበት ድረስ የበረታ መሆኑን ለመግለጥ ነው። ይህም ማለት በጌታ ጸጋ ሲታመኑ የሚነሱበት ጊዜ አለ ማለት ነው። መነሳታቸውን ዓለም ሁሉ በጉጉት መጠበቅ እንዳለበት ለማሳየትም ሲልና አህዛብም ትሁታን እንዲሆኑ ለማድረግ የሚከተለውን ገለጣ ይጠቀማል።

የእነርሱ በደል መዳን ለአህዛብም እንዲሆን ካስቻለ ከበደላቸው የሚያነጻጽቸውና ክርስቶስን ሲቀበሉማ ምን ያህል የተትረፈረፈ በረከት ይሆን? የእነርሱ መመለስ ሁላችንን ወደ ልዩ ልዩ በረከት ሙላት ያስገባናል።

11:13 - 14 ለእናንተም ለአሕዛብ እናገራለሁ። እኔ የአሕዛብ ሐዋርያ በሆንሁ መጠን ሥጋዬ የሆኑትን አስቀንቼ ምናልባት ከእነርሱ አንዳንዱን አድን እንደ ሆነ አገልግሎቴን አከብራለሁ።

ሐዋርያው ጳውሎስ ለአህዛብ የተላከ ሐዋርያ መሆኑንና አገልግሎቱንም በእንዴት ዓይነት መንፈስ የሚያከናውን መሆኑን የገለጠበት ቁጥር ነው።

ይህንንም የሚያደርገው የገዛ ወገኖቹ በእርሱ እጅ በተሰበከው የጸጋ ወንጌል የሚድኑትን አህዛብ አይተው፤ በቅንዓት እንዲነሳሉና ወደ ጌታ ዘወር እንዲሉለት ብሎ ነው። (ይህ ማለት ለአህዛብ ወንጌል የሚሰብከው ለእነርሱ ፍቅር ሳይኖረው ነው ማለት ግን አይደለም) በወገኖቹ በጣም ከማዘኑና ይህን የከበረ የማዳን ወንጌል ቸል በማለታቸው ካለው ቁጭት የተነሳ ነው።

11:15 የእነርሱ መጣል ለዓለም መታረቅ ከሆነ ከሙታን ከሚመጣ ሕይወት በቀር መመለሳቸው ምን ይሆን?

ለአህዛብ በረከት ምክንያት አድርጎ እግዚአብሔር እስራዔልን ተጠቀመባቸው። የደህንነትን መንገድ ተቀብለው ወደ በረከቱ ሲገቡማ የጣምራ በረከቱ ከሞት የመነሳት

ያህል እኖፍ ድርብ ደስታና በረከት ያመጣል። ሐዋርያው በዚህ ስፍራ የእስራኤል ልብ ወደ ጌታ ሲመለስ የሚሆነውን ሙላት ለመግለጥ ቃላት ያጠረው ይመስላል።

11:16 በኩራቱም ቅዱስ ከሆነ ቡሆው ደግሞ ቅዱስ ነው ስሩም ቅዱስ ከሆነ ቅርንጫፎቹ ደግሞ ቅዱሳን ናቸው።

የዚህ ጥቅስ የመጀመሪያ ክፍል በዙኑ 15:17 - 21 ያለውን ሃሳብ ያመለክታል። ከእርሻ ከሚገኘው የመጀመሪያ ምርት የሚዘጋጀው የቡሐ ክፍል ለእግዚአብሔር ይቀርብ ነበር። ያም ቡሐውን በጠቅላላ ይቀድሰዋል በኩር የተባሉት ደግሞ የነገድ አባቶች ናቸው። አብርሃም ይስሃቅና ያዕቆብ በኩራቶቹናቸው። (ዘዳ 23:19 ፤ ዘፀ 34:22 ፤ ዘሌ 2:12፤14 ፤ 23:10 ፤ ዘኁ 18:12፤ 28:26 ፤ ዘዳ 26:2:10) ይህ ማለት ግን እስራኤል ሁሉ ቅዱስ ነው ማለት ሳይሆን እግዚአብሔር የሰጠውን ተስፋ የሚፈጽም ጽኑ መሆኑን ለማሳየትና ወደ ተስፋቸው የሚመለሱ መኖራቸውን ለማሳየት ነው።

የተመረጠውን የምድር ፍሬ በኩራት ወደ አምላክህ ወደ እግዚአብሔር ቤት አምጣ ጠቦትን በእናቱ ወተት አትቀቅል (ዘፀ 23:19)።

የሰባቱንም ሰብሔ በአል ታደርጋለህ ፤ እርሱም የሰንዖ መከር በክራት ነው በአመቱም ፍፃሜ የመክፈቻ በአል ታደርጋለህ (ዘፀ 34:22)።

እነዚህንም የበኩራት ቁርባን አድርጋችሁ ለእግዚአብሔር ታቀርባላችሁ እንደ ጣፋጭ ሽታ ግን በመሰውያው ላይ አይቃጠሉም (ዘሌ 2:12)

ከበኩራትም የእህል ቁርባን ለእግዚአብሔር ብታቀርቡ ስለዚህ ቁርባን በእሳት የተጠበሰና የተፈተነ የእህል እሸት ታቀረባለህና (ዘሌ 2:14)።

ለእስራኤል ልጆች እንዲህ ብለህ ንገራቸው ወደምስጣችሁ ምድር በገባችሁ ጊዜ ፤ መከሩንም ባጨዳችሁ ጊዜ የእናንተን መከር ቡክራት ነዶ ወደ ካህኑ አምጡ (ዘሌ 23:10)።

ለአግዚአብሔር ከሚሰጡት የፍሬ መጀመሪያ ከዘይትና ከወይን እህልም የተመረጠውን ሁሉ ለአንተ ሰጥቻለሁ (ዘጉ 18:12)።

ደግሞ በበኩራት ቀን ከሰባቱ ሱባኤ በአላችሁ አዲሱን የእህል ቁርባን ለአግዚአብሔር ባቀረባችሁ ጊዜ ፣ የተቀደሰ ጉባኤ ይሆንላችኋል የተግባርን ሥራ ሁሉ አትሥሩበት (ዘጉ 28:26)።

አምላክህ እግዚአብሔር ከሚሰጥህ ምድር ከምትሰበስበው ፍሬ ሁሉ በክራት ውሰድ በእንቅስም አድርገው አምላክህ እግዚአብሔር ስሙ ይጠራበት ዘንድ ወደ መረጠውም ስፍራ ይዘህ ሂድ (ዘፃ 26:2)።

አሁንም እንሆ አቤቱ አንተ የሰጠሽኝን የምድሪቱን ፍሬ በኩራት አቅርቤአለሁ። አንተም በአምላክህ በእግዚአብሔር ፊት አኑረው በአምላክህም በእግዚአብሔር ፊት ስንድ (ዘፃ 26:10)።

11:17 ነገር ግን ከቅርንጫፎች አንዳንዱ ቢለበሩ አንተም የበረሀ ወይራ የሆንህ በመካከላቸው ገብተህ ከእነርሱ ጋር የወይራ ዘይት ከሚወጣው ሥር ተካፋይ ከሆንህ በቅርንጫፎች ላይ አትመካ!

አንዳንድ የመጽሐፍ ቅዱስ ጠበብቶች እንደሚሉት ጳውሎስ የወይራ ዛፍ የበለጠ ያፈራ ዘንድ ምን መደረግ እንዳለበት ሙያዊ ዕውቀት ነበረው። ስለዚህም መልዕክቱን ግልጽ ለማድረግ በዚህ ስፍራ ተጠቅሞበታል ይላሉ።

1. ከቅርንጫፉ መልካሙ የወይራ ዛፍ እስራዔል ስትሆን ግንዱ አባቶች ናቸው። ቃል ኪዳን የገባው ከአብርሃም ከይስሃቅና ከያዕቆብ ጋር ነበርና (ኤር 11:16፤ ሮሜ 11:1)።

እግዚአብሔር ስምሽን በመልካም ፍሬ የተዋበች የለመላመች የወይራ ዛፍ ብሎ ጠራው በድኑ አውሎ ነፋስ ጨዝት እሳትን አነደደባት ፣ ቅርንጫፎቿም ተሰብረዋል። (ኤር 11:16)።

እንግዲህ እግዚአብሔር ሕዝቡን ጣላቸውን እላለሁ አይደለም
፣ እኔ ደግሞ እስራኤላዊና ከአብርሃም ዘር ከቤኒያም ወገን
ነኝና (ሮሜ 11:1)።

2. አንዳንዶች ቢሰበር ፡- የወይራ ዛፍ የበለጠ ያፈራ ዘንድ
የማያፈራው ቅርንጫፍ ተሰብሮ ወደ እሳት ይጣል ነበር
(ኢሳ 27:11፤ ማቴ 21:43)።

ጫፎችዎ በደረቁ ጊዜ ይለበራሉ ሴቶችም ወጥተው
ያቃጥሏቸዋል ፣ የማያስተውል ሕዝብ ነውና
ሰለዚህ ፈጣሪው አይራራለትም ሰሪውም ምህረት
አያደርግለትም (ኢሳ 27:11)።

የእግዚአብሔር መንግሥት ከእናንተ ትወሰዳለች
ፍሬዋንም ለሚያደርግ ህዝብ ትሰጣለች (ማቴ
21:43)።

11:18 - 22 ብትመካባቸው ግን ሥሩ አንተን ይሸክምሃል
እንጂ ሥሩን የምትሸክም አንተ አይደለህም።
እንግዲህ እኔ እንደገባ ቅርንጫፎች ተሰበሩ ትል
ይሆናል። መልካም እነርሱ ከአለማመን የተነሣ
ተሰበሩ አንተም ከእምነት የተነሣ ቆመሃል።
ፍራ እንጂ የትዕቢትን ነገር አታስብ።
እግዚአብሔር እንደ ተፈጠሩት ለነበሩት
ቅርንጫፎች የራራላቸው ካልሆነ ለአንተ ደግሞ
አይራራልህምና። እንግዲህ የእግዚአብሔርን
ቸርነትና ጭክና ተመልከት ጭክናው በወደቁት
ላይ ነው በቸርነቱ ግን ጸንተህ ብትኖር
የእግዚአብሔር ቸርነት በአንተ ላይ ነው ያለዚያ
አንተ ደግሞ ትቈረጣለህ።

ሐዋርያው በዚህ ክፍል የወይራን ዛፍ ምሳሌ በማድረግ
ገሃድ የሆኑ እውነቶች በማስረጃነት ያቀርባል የዳነውንና
ወደ እውነተኛው ግንድ በእምነት የተቀላቀለውን የአህዛብ
ወገን በመዳኑ ምክንያት በአስራጌል ላይ እንዳይኮራ
ያስጠነቅቃል። ቀድሞ ለተከለው ያልራራ በኋላ በማዳቀል
ለገባኸው ይራራል ብለህ አታስብ። የሚያዋጣው

በመፍራትና በመንቀጥቀጥ በግንዱ ውስጥ በእምነት መኖር ብቻ ነው። ያስቀመጣቸውን የተፈጥሮ እውነቶች ብንለክት

- ጥንካሬና ጉልበት ያለው ስሩ እንጂ ቅርንጫፉ አይደለም
- ቅርንጫፉ ምግቡን የሚያገኘው ከስሩ ነው ስለዚህ ቅርንጫፉ የሚመካበት ምንም የለውም። ይህም ስር በጳውሎስ ገለጣ « አብርሃምም አመነ ጽድቅም ሆኖ ተቆጠረለት » የተባለው በእምነት የተገኘው የአብርሃም ጽድቅ ነው።
- የበረሃ ወይራው ከተፈጥሮው ወይራ ጋር ከተቀየጠ ጊዜ ጀምሮ ልዩነት ተወግዷል።
- የተፈጥሮ ቅርንጫፎቹ የተሰበሩት ባለማመን ነው
- የበረሃ ቅርንጫፎቹ የገቡት በእምነት ነው። ገባን ያሉት በእምነታቸው ካልጸኑ
« የተሰጣቸውን ጸጋ በጥንቃቄ ከልጠበቁ » ለእነርሱም ዕጣው ተመሳሳይ ይሆናል።

ፍሬ እንጅ የተሰበሩትን ነገር ስትሰብ፡= «ፍሬ» የሚሰው ቃሰ ብዙዎች የመጽሐፍ ቅዱስ ስለተማሪዎች ትርጉሜ ሲሆን በሴቶች ስዋቅዶን ዘንድ «ራከህን ጠብቅ» የሚሰ ትንታኔ ሰጥተዋል። ይህም ማለት የተሰጠህን ዘጋ በጥንቃቄ በማክበር መያዝን ያሳያል። ይህም የባሪዶን ፍርሃት ሳይሆን የሰጅነት ፍርሃትና ስክብርት ነው። ሲቹ በስባቱ ፍቀር ስንደሚኖርና የስባቱን ፍቀር በስክብርት ስንደሚጠብቅ ዓደነት ነው።

ስለዚህ ለሁለቱም ወገን የሚያዋጣው በቸርነቱና በምህረቱ ታምኖ በኢዳኑ ውስጥ መኖር ነው (ኤር 25:29፤ 1ዮሐ 1:5፤ ገላ 3:16፤ 1ዮሐ 3:16 - 18፤ ሮሜ5:25፤ 29፤ ዕብ 2:13፤ መዝ 51:8:9:40:9 - 10)።

ለአብርሃምና ለዘሩም የተሰፋው ቃል ተናገረ። ስለ ብዙዎች እንደሚናገር ለዘሮችም አይልም ስለ አንድ እንደሚናገር ግን ለዘርህም ይላል ፤ እርሱም ክርስቶስ (ገላ 3:16)።

በእርሱ የሚያምን የዘላለም ሕይወት እንዲኖረው እንጂ እንዳይጠፋ እግዚአብሔር አንድያ ልጁን እስኪሰጠን ድረስ ዓለሙን እንዲሁ ወዲያል። ዓለም በልጁ እንዲድን ነው እንጂ በዓለም እንዲፈርድ እግዚአብሔር ወደ ዓለም አላከውምና (ዮሐ 3:16-18)።

የሚቀድሰውና የሚቀደሱት ሁሉ ከእንደ ናቸውና ስለዚህም ምክንያት ስምህን ለወንድሞቼ እነግራቸዋለሁ በማህበርም መካከል በዜማ አመሰግንሃለሁ ደግሞም እኔ በአርሱ አታመናለሁ፤ ደግሞም፡- እነዞ አኔም እግዚአብሔር የሰጠኝንም ልጆች ሊል ወንድሞች ብሎ ሲጠራቸው አያፍርም (ዕብ 2:13)።

እኔስ በእግዚአብሔር ቤት እንደሰመለ እንደ ወይራ ዛፍ ነኝ ለዓለም እና ለዘላለም በእግዚአብሔር ምህረት ታመንኩ (መዝ 51:8)።

አድርገህልኛልና ለዘላለም አመሰግንህለሁ ፣ በቅዱሳንህም ዘንድ መልካም ነውና ስምህን ተሰፋ አደርጋለሁ (መዝ 51:9)።

በታላቅ ጉባኤ ልድቅንም አወራሁ እነዞ ከንፈሮቼን አልከለክልም ስሌቱ አንተ ፣ ጽድቄን ታውቃለህ (መዝ 40:9)።

እውነትህንም በልሴ ውስጥ አልሰወርኩም ፣ ማጽኃህንም ተናገርኩ ምህረትና እውነትህን ከታላቁ ጉባኤ አልሰወርኩም (መዝ 40:10)።

11:23 - 24 እነዚያም ደግሞ በአለማመናቸው ጸንተው ባይኖሩ በዛፉ ውስጥ ይገባሉ እግዚአብሔር መልሶ ሊያገባቸው ይችላልና። አንተ በፍጥረቱ የበረሀ ከነበረ ወይራ ተቈጥረህ እንደ ፍጥረትህ ሳትሆን በመልካም ወይራ ከገባህ ይልቁንስ እነዚያ በፍጥረታቸው ያሉት ቅርንጫፎች በራሳቸው ወይራ እንዴት አይገቡም?

ያላመኑት አህዛብ እግዚአብሔር ቸርነቱን አብዝቶላቸው ልባቸውንም እቅንቶ ወደዚህ በረከት ካስገባቸው የአብርሃም ዘር ሆነው ላላመኑትም ይህንኑ ሊያደርግላቸው ይችላል። ጸጋውን ሰጥቶ እንዲያስተውሉም በማድረግ ወደራሱ ሊያመጣቸው ይችላል። (ያዕ 1:17፤ ዘዳ 30:3፤ ሮሜ 11:4፤ ኤር 31:17) ልባቸው ወደ እምነት ሊመጣ የበረከቱ ተካፋዮች ይሆናሉ

በጎ ስጦታ ሁሉ ፍጹምም በረከት ሁሉ ከላይ ናቸው መለውጥም በእርሱ ዘንድ ከሌለ በመዘርም የተደረገ ጥላ በእርሱ ዘንድ ከሌለ ከብርሃኑ አባት ይወርዳሉ (ዮሴ 1:17)።

አምላክህ እግዚአብሔር ምርኮህን ይመልሳል ይራራልህማል አምላክህም እግዚአብሔር አንተን ከበተነበት ከአህዛብም ሁሉ መካከል መልሶ ይሰበስብህል (ዘጸ 30:3)።

ለበለል ያልሰገዱትን ሰባት ሺ ሰዎች በእኔ አስቀርቻለሁ (ሮሜ 11:4)።

ለፍፃሜሽም ተሰፋ አለ ፣ ይላል እግዚአብሔር ፣ ልጆቼም ወደ ዳርቻቸው ይመለሳሉ (ኤር 31:17)።

11:25 ወንድሞች ሆይ ልባሞች የሆናችሁ እንዳይመስላችሁ ይህን ሚስጢር ታውቁ ዘንድ እወዳለሁ የአሕዛብ ሙላት እስኪ ገባ ድረስ ድንዛዜ በእስራኤል በአንዳንድ በኩል ሆነባቸው፤

ልባሞች

ይህ ቃል የሚያመለክተው የእግዚአብሔርን እውቀት ሙላት የተቀበሉና የልባቸው ብርሃን የበራላቸውን ሰዎች ነው። (ጳውሎስ ግን ከእናንተ የሆነና ከእነርሱ የተሻላችሁ እንዳይመስላችሁ ለማለት ለማስጠንቀቂያነት ተጠቅሞበታል።) ይህ ዓይነቱ መገለጥ ሰው በራሱ የሚያመጣው ሳይሆን እግዚአብሔር ራሱ በጸጋው የሚሰራው ሥራ ነው። (ኤፌ. 3:3፤ 1:17፤ 6:19)

አስቀድሜ በአጭሩ እንደ ጻፍሁ ፣ ይህን ሚስጥር በመገለጥ አስታወቀኝ (ኤፌ. 3:3)።

የክብር አባት የጌታችን የኢየሱስ ክርስቶስ አምላክ እርሱን በማወቅ የጥበብን የመገለጥን መንፈስ እንዲሰጣችሁ እለምናለሁ (ኤፌ.1:17)።

ደግሞም የወንጌል ሚስጥር፡ በግልጽ እንዳስታውቀው አፌን በመክፈት ቃል ይለጠኝ ዘንድ ሰለ እኔ ሰምኑ (ኤፌ. 6:19)።

የአህዛብ ሙላት እስኪ ገባ ድረስ

እግዚአብሔር አብ በዘላለማዊ ዕውቀቱ ከአህዛብ ወደ እርሱ የሚመጡትን ቁጥር እስኪሞላ የሚጠብቅ መሆኑን ያሳያል።

እስራዔል በከፊል

ከእስራዔል አንዳንዶቹ የሚቀበሉ ሲሆን በከፊል ደግሞ በድንዳኔ መሆናቸውን ያሳያል።

11:26 እስራዔል ሁሉ ይድናል

ከየትውልዱ የተመረጡትን ጠቅላላ ቁጥር ያመለክታል። የአህዛብ ሙላት ተብሎ የተጠቀሰውም ቃል ከአህዛብ የተመረጡት ቁጥር እስኪሞላ እንደሆነ ሁሉ ማለት ነው።

የመዳናቸው መሠረት ግን የሞተውንና ከሞት የተነሳውን ክርስቶስን ማመን ነው። « አዳኝ » ወይም « ቤዛ » የሚለው ቃል የተወሰደው ከኢሳ 59:20 ነው ።

ለጽዮን ታዳጊ ይመጣል በየዕቅብም ዘንድ ለሚርቁ ይላል እግዚአብሔር (ኢሳ 59:20)።

11:27 ኃጢአታቸውንም ስወስድላቸው ከእነርሱ ጋር የምገባው ኪዳን ይህ ነው።

እግዚአብሔር ከአብርሃም ዘር ጋር የዘላለም ኪዳን ገብቷል። አሁንም ከኃጢአታቸው ካዳናቸው በኋላ ኪዳኑን ያጸናል። (ኢሳ 55:3፤59:21 ፤ ኤር 31:31-34፤32:38-40 ፤ዕብ 8:8-12፤10:16)

ጆርአቸውን አዘንበው ወደእኔም ቅርቡ ስሙ ሰውነታችሁም በአይወት ትኖራለች የታመነችቱን የዳዊትን ምሕረት ፤ የዘላለምን ቃል ኪዳን ከአናንተ ጋር አደርጋለሁ (ሒሳ 55:3)።

ከእነርሱ ጋር ያለው ቃል ኪዳን ይህ ነው ይላል እግዚአብሔር። በአንተ ላይ ያለው መንፈሴ በአፍህ ውስጥ ያደረኩት ቃሌ ከዛሬ ጀምሮ እስከ ዘላለም ድረስ ከአፍህ ከዘርህም አፍ ከዘር ዘርህም አያልፍም ፤ ይላል እግዚአብሔር (ሒሳ 59:21)።

እነሆ የእስራኤልን ቤትና ከይሁዳ ቤት ጋር አዲስ ቃል ኪዳን የምገባበት ቀን ይመጣል፤ ይላል እግዚአብሔር ከግብፅ አገር አወጣቸው ዘንድ እጃቸውን በያዝኩበት ቀን ከአባቶቻቸው ጋር እንደ ገባሁት ያለ ቃል ኪዳን አይደለም እነርሱ በኪዳኔ አልፁትምና ፤ እኔም ቸል አልጋቸው ፤ ይላል እግዚአብሔር። ከነዚያ ወራት በኋላ ከእስራኤል ቤት ጋር የገባሁት ቃል ኪዳን ይህ ነውና ፤ ይላል እግዚአብሔር። ሀገን በልቦናቸውም አኖራለሁ ፤ በልቦናቸውም እጽፋለሁ እኔም አምላክ እሆናቸዋለሁ እነርሱም ሀዝብ ይሆኑኛል። አዮንዳንድ ሰው ባልገደውት ፤ አዮንዳንዱም ወንድሙን እግዚአብሔርን ወርዶ አያስተምርምና ከታናሹ ጀምሮ እስከ ታላቁ ድረስ ሁሉ ያውቁኛል ፤ ይላል እግዚአብሔር። በደላቸውን እምራቸዋለሁና ፤ ኃቢያታቸውንም ከእንግዲህ ወዲህ አላስብምና (ኤር 31:31-34)።

እነርሱም ሕዝብ ይሆኑኛል እኔም አምላክ እሆናችኋለሁ ። ለእነርሱም ከእነርሱም በኋላ ለልጆቻቸው መልካም ይሆንላቸዉ ዘንድ ለዘላለም እንዲፈሩኝ እንድ ልብ እና እንድ መግዢድ እሰጣቸዋለሁ(ኤር 32:38-40)።

እነርሱን እየነቀፈ ይላቸዋልና ። እነሆ ከእስራኤል ቤትና ከይሁዳ ቤት ጋር አዲስ ኪዳን የምገባበት ወራት ይመጣል ይላል ጌታ ከግብጽ አገር አወጣቸዉ ዘንድ እጃቸውን በያዝሁበት ቀን ከአባቶቻችን ጋር እንደገባሁት ኪዳን አይደለም እነርሱ በኪዳኔ አልፁትምና፤ እኔም አልኳቸዉ ይላል ጌታ። ከዚህ ወራት በኋላ ከእስራኤል ቤት ጋር የምገባዉ ቃል ኪዳን ይህ ነዉና ይላል ጌታ ሕገን በልቦናቸዉ አኖራለሁ በልባቸዉም እፅፋለሁ ፤ እኔም አምላክ እሆናቸዋለሁ እነርሱም ሀዝብ ይሆኑኛል (ዕብ 8:8-12)።

መንፈስ ቅዱስ ደግሞ ስለዚህ ያመሰክርልናል ከዚህ ወራት በኋላ ከእነርሱ ጋር የምገባዉ ኪዳን ይህ ነዉ ይላል ጌታ በልባቸዉ ሕገን አኖራለሁ በልቦናቸዉም እጽፈዋለሁ (ዕብ 10:16)።

11:28 በወንጌል በኩል ስለ እናንተ

ሐዋርያው በዚህ ቁጥር ስለ እስራኤል ያለውን ሁለት ዘርፍ ያለው አመለካከት ይገልጣል።

እስራኤል ባለማመና ምክንያት ከእግዚአብሔር ጋር ስትጣሳ ፊቱን ወደ አህዛብ ሲያዞር አህዛብ ደግሞ ሲቀበሉ አህዛብ ተጠቀሙ በጠላትነታቸው ለአህዛብ በረከት ሆኑ። ባለማመናቸው ምክንያት ሆኑ እንጂ እግዚአብሔር ጠላቸው ማለት አይደለም።

ስለ አባቶች

ስለ አባቶች የሚለው ቃል ከአባቶች የተላለፈ መልካም ነገር አለ ለማለት ሳይሆን ባመኑት ጊዜ የገባውን ቃል ኪዳን ሊያጥፍ የማይችል የታመነ አምላክ በመሆኑ ከዚያ ቃል ኪዳን የተነሳ የሚያስባቸው መሆኑን ያመለክታል።

11:29 እግዚአብሔር በጸጋው ስጦታና በመጥራቱ አይጸጸትምና።

የእግዚአብሔር ስጦታና ጥሪ ጸጸት የለበትም (አዲሱ መደበኛ ትርጉም) እግዚአብሔር ኪዳኑንም ሆነ « ልጄ! » ብሎ የጠራበትን ጥሪ አይለውጥም ሕያው ቃሉንም አይሸርም (ዕብ 6:13)።

እግዚአብሔር ለአብርም ተስፋ በሰጠው ጊዜ በእውነት ለየባረኩሁ እባርክሐለሁ እያሰዛውም አባላለሁ ብሎ ፣ ከእርሱ የሚበልጥ በማንም ሊምል ስላልቻለ ፣ በራሱ ማለ (ዕብ 6:13)

11:30 - 32 እናንተም ቀድሞ ለእግዚአብሔር እንዳልታዘዛችሁ አሁን ግን ከአለመታዘዛችሁ የተነሳ ምህረት እንዳገኛችሁ እንዲሁ በተመራችሁበት ምሕረት እነርሱ ደግሞ ምሕረትን ያገኙ ዘንድ እነዚህ ደግሞ አሁን አልታዘዙም። እግዚአብሔር ሁሉን ይምር ዘንድ ሁሉን በአለመታዘዝ ዘግቶታልና።

እናንተም

ከአህዛብ የዳኑትን ያመለክታል።

- ከእነርሱ አለመታዘዝ የተነሳ እናንተ ምህረትን አገኛችሁ
- እነርሱም ታዘዘው ወደ ምህረት የሚመጡበት ዘመን አለ

ምህረት የሚገኘው በመታዘዝ ነው። መታዘዝ ደግሞ በክርስቶስ ኢየሱስ በማመን የሚሆን መታዘዝ ነው። ምህረትን ያገኘው አምነን ነው። በእርሱ ተስፋ ስላደረግን ነው። ይህ ማለታችን ግን ምህረትን ለማግኘት የሚያስችለን ዋጋ የሆነው መታዘዛችን ነው ማለት አይደለም። ኢየሱስ የከፈለው ዋጋ ብቁ መሆኑን ስናምን ከዚያም እምነት ተነስተን የመታዘዝን ብቃት በጸጋው አገኝን ለማለት ብቻ ነው።

11:33 የእግዚአብሔር ባለ ጠግነትና ጥበብ እውቀቱም እንዴት ጥልቅ ነው ፍርዱ እንዴት የማይመረመር ነው ለመንገዱም ፍለጋ የለውም።

የእግዚአብሔር የዕውቀቱ ባለጠግነትና የጥበቡ ጥልቀት ወሰን የለውም (1ቆሮ 2:10) ይህም ጥበብና ዕውቀት ከምህረቱ ጋር የሚሄድ ነው።

ፍርዱም የማይመረመር ነው። እግዚአብሔር ሁሉን ይምር ዘንድ ሁሉን ባለመታዘዝ መዘጋቱ የማይመረመር ፍርዱ አንዱ ምልክት ነው። ይህም የእርሱን ዘላለማዊ ዕቅድና ፍትሐዊ ክዳኔውን ያሳያል። እኛ ውስን ስለሆንን ይህንን ተረድተን አንጨርሰውም።

መንፈስም የእግዚአብሔርን ጥልቅ ነገር ስንኳ ሳይቀር ሁሉን
ይመረምራልና ለእኛ እግዚአብሔር በመንፈሱ በኩል ገሰጠው
(1ኛቆሮ 2:10)።

11:34 የጌታን ልብ ያወቀ ማን አለ?

በጌታ ልብ (አዕምሮ) ውስጥ ያለውን ያወቀ ጥንትም
አሁንም ወደፊትም ማንም የለም። ጥልቅና ከመረዳት ሁሉ
የሚያልፍ ነው።

አማካሪው ማነው?

ልዑል እግዚአብሔር ከፍጥረቱ ውስጥ ያንንና ይህንን
አድርግ ብሎ ምክር ሰጥቶት የሚያውቅ ማንም የለም። (
በመሰረቱ ሁሉን ሠርቶ የጨረሰው የትኛውም ፍጥረት
ከመምጣቱ በፊት ስለሆነ ሊያማክረው የሚችል የለም)

መጽሐፍ ቅዱስ ስለ ጌታ የበላይነት ብዙ ቦታ ላይ ጠቅሶ
ያስተምረናል (ኢሳ 40:13 ፤ ኢሱብ 15:1-19 ፤ ኤር
23:18)። ይህንንም ትልቅነቱን በልዩ ልዩ ጎዳና ሲገልጽ
ቆየና በመጨረሻም ልጁን ሳክልን(ዮሐ 1:8 ፤ ዕብ1:1-2)።
ወደዚህ ትልቅ መረዳት መግባት የምንችለው በጸጋው ብቻ
ነው (ኤፌ 1:9-10 ፤ 2ኛ ቆሮ2:9፤12፤16)።

የእግዚአብሔርም መንፈስ ያዘዘ ፣ ወይስ አማካሪ ሆኖ
ያስተማረው ማነው? (ኢሳ 40:13)።

ቴማናዊውም አልፋዝ መለሰ እንዲሁም አለ በውኑ ጠቢብ
ሰው እንደ ንፋስ በሆነ እውቀት ይመልሳል? በሆዱስ
የምስራቅን ንፋስ ይሞላልን ከማይረባ ነገር ፣ ወይስ
ከማይጠቅም ንግግር ጋር ይዋሳልን? እንተም
እግዚአብሔርን መፍራት ታፈርሳለህ በእግዚአብሔር ፊት
አምልኮን ታስቀራለህ። በበደልህ አፍህን ያስተምረዋል
የተገኙላቸውንም እንደበት ትመርጣለህ የሚፈርድብህ አፍህ
ነው እንጂ እኔ እይደለሁም ከንፈሮችህም ይመስክሩብሃል።
በውኑ መጀመሪያ የተወለድክ ሰው እንተ ነህን ወይስ
ከተራሮች በፊት ተሞክህን? የእግዚአብሔርን ምስጥር
ሰምተሃልን? ወይስ ጥበብን ለብቻህ አድርገሃልን እኛ

የማናውቀው አንተ የምታውቀው ምንድን ነው? ከእኛ ዘንድስ የሌለው የምታስተውለው ምንድን ነው? በእድሜ ከአባትህ የሚበልጡ ሽቦትም ያላቸው ሽማግሌዎች ከእኛ ጋር አሉ። በውኑ እግዚአብሔር ማጽናናት ፣ በየዋህትም የተነገረ ቃል ጥቀት ነውን? ልብህህ ለምን ይወስድህል? አይኖችህስ ለምን ይገለጣሉ? በእግዚአብሔር ላይ መንፈስህን እስከ ማግኘት ድረስህ ይህንም ቃል ከአፍህ እስከማውጣት ድረስህ ንጹህ ይሆን ዘንድ ሰው ምንድር ነው? ጳጳቅስ ይሆን ዘንድ ከሴት የተወለደ ምንድን ነው? እነሆ ፣ በቅዱሳኑ ስንኳ አይታመንም ሰማያትም በፊቱ ንጹህን አይደሉም። ይልቁንስ አጸያፊና የረከሰ ፣ ኃጢአትም እንደ ውሀ የሚጠጣ ምን ያህል ያንስ? ምድሪቱ ለብቻቸው ተሰጥታ ነበር በመሳሰላቸውም እንግዳ ያላገባችሁ ጠቢባን ከአባቶቻቸው ተቀብለው የተናገሩትን ያልሸጉትንም ፣ እገልጥልሁለሁ ፣ ለማንኛ ያየሁትንም እነግርሁለሁ። (ኢዩብ 151-159)።

ሐይሉን ያይና ይሰማ ዘንድ በእግዚአብሔር ምክር የቆመ ማነውና? ቃሉን ያደመጠ የሰማስ ማነው? (ኤር 23:18)።

ስለ ብርሀን ሊመሰክር መጣ እንጂ ፣ እርሱ ብርሀን አልነበረም (ዮሐ 1:8)።

በክርስቶስ ለማድረግ እንደ ወደደ እንደ ሀሳቡ የፈቃዱን ምስጢር አስታውቆናልና (ኤፌ 1:9)።

11:35 ወይስ አማካሪው ማን ነበር? ወይስ ብድራቱን ይመልስ ዘንድ ለእርሱ አስቀድሞ የሰጠው ማን ነው?

እግዚአብሔር የማንም ባለ ዕዳ ሆኖ አያውቅም። እኛም ፍጥረቱ ስለሆንን የሆነው ሁሉ ከእርሱ የተነሳ ነው። የምናደርገው የትኛውም ነገር ሁሉ ከእርሱ የተሰጠንና በክርስቶስ የተዘጋጀ ነው። የጸጋው ባለቤት እርሱ ነውና ከኛ የሆነ ነገር የለም ስለዚህ ይህን አድርጌልሃለሁና ዕዳ አሰብህ ሊባል አይችልም (ኤፌ 2:10፣ 1ቆሮ 3:5፣ 4:7፣ ኢዮብ 4:3)።

እኛ ፍጥረቱ ነንና እንመላለስበት ዘንድ እግዚአብሔርን አስቀድሞ ያዘጋጀውን መልካሙን ስራ ለማድረግ በክርስቶስ ኢየሱስ ተፈጠርን (ኤፌ 2:10)።

አጳሱስ እንግዲህ ምንድር ነው? ጳውሎስ ምንድር ነው? በእነርሱ አጅ ያመናችሁ አገልጋዩች ናቸው ለያንዳንዳቸውም ጌታ እንደሰጣቸው ያገለግላሉ (1ኛ ቆሮ 3:5)።

እንተ እንድትበልጥ ማን አድርጎህል? ያልተቀበልኸውስ ምን አለህ? የተቀበልህ ከሆንህ ግን እንዳልተቀበልህ የምትመካ ስለ ምንድር ነው? (1ኛ ቆሮ 4:7)።

እነሆ ፣ እንተ ብዙዎችን ታስተምር ነበር ፣ የደከሙትንም እጆች ታበረታ ነበር ፣ (ኢዮ 4:3)።

11:36 ሁሉ ከእርሱና በእርሱ ለእርሱም ነውና ለእርሱ ለዘላለም ክብር ይሁን አሜን።

ሐዋርያው ይህንን ድንቅ የእግዚአብሔር ዘላለማዊ አሰራርና ድንቅ ምርጫ ደግሞም ማስጠንቀቂያ ያዘለ ምዕራፍ የሚዘጋው የተፈጠረውም የሆነውም ሊሆን ያለውም ሁሉ ከእርሱ በእርሱና ለእርሱ የፍጻሜ ምስጋናና ክብሩም ተጠቅልሎ ለእርሱ ብቻ ሊሆን እንደሚገባው በመግለጽ ነው (ኢዮብ 42:2፤ ራዕ 22:13)።

ሁሉን ታደርግ ዘንድ ቻይ እንደሆንህ ሀሳብም ይከለክል ዘንድ ኩቶ እንደማይቻል እወቅሁ (ኢዮ 42:2)።

አልፋና አሜጋ ፊተኛውና ጌለኛው መጀመሪያውና መጨረሻው እኔ ነኝ (ራዕ 22:13)።

የምዕራፍ አሥራ አንድ ማጠቃለያ

አብርሃም የጸደቀው በእምነት ነው፤ ወገኖቹም ሊጸድቁ የሚችሉት በእምነት ነው። ባለማመናቸው ከወይራው ተገንጥለው ወጡ የበረሃው ወይራ ደግሞ በእምነት ግንዱ ውስጥ ገባ። በመግባቱ ግን ሊኮራ አይገባም ይልቁኑ በፍርሃትና በጥንቃቄ በእምነትም በመጽናት ሊቆይ ይገባዋል። የተቆረጠውም ያመነ ቀን ተመልሶ ይገባል።

ከሰው የሆነ ነገር የለምና ሰው ሁሉ አይመካ ሁሉን ላደረገ ለእርሱ ግን ክብር ምስጋናና ውዳሴ ያምጣ።

ምዕራፍ አሥራ ሁለት ለአእምሮ የሚመች አገልግሎት

ሐዋርያው ጳውሎስ በአብዛኞቹ መልዕክቶቹ እንደሚያደርገው ሁሉ የመልዕክቱ ማጠቃለያ ምዕራፎች ውስጥ ከዚህ ቀደም ባሉት ምዕራፎች ያነሳቸው አስተምህሮዎች በተግባር የሚገለጡበትን ተዛምዶአዊ ትምህርቶች ይጽፋል። በመጽሐፍ ቅዱስ እውነት ውስጥ ሊነጣጠሉ የማይችሉ እውነቶች ቢኖሩ አስተምህሮና ተግባራዊነታቸው ናቸው። የተማረውን በተግባር ማዋል ከአንድ የክርስቶስ ተከታይ የሚጠበቅ የሕይወት ክፍል ነው። እምነታችን የተመሠረተበት ነገር ባሕርያችንንም ይቀርጸዋል። ጳውሎስ ያስተማራቸውን አስተምህሮዎች መረዳት ብቻ ሳይሆን በህይወታችንም በተግባር የሚገለጡበትንም ማወቅ ይገባናል። ይህንንም የምናደርግ ከሆነ በእግዚአብሔር ቃል የምንታመን መሆናችንን በዕለት ከዕለት እንቅስቃሴያችን እንገልጣለን። ከእግዚአብሔር ጋር ትክክለኛ ሕብረት የሚኖረን ከሆነ ከወንድሞቻችን ጋር ተመሳሳይ ጤነኛ ግንኙነት ይኖረናል፤ ካልሆነ ግን የሐንስ በመልዕክቱ እንዳለው ይሆንብናል (1ኛ ሮሐ 4:20) ።

ማንም ፡- እግዚአብሔርን አወዳለሁ እያለ ወንድሙን ቢጠላ ሐሰተኛ ነው፤ ያየውን ወንድሙን የማይወድ ያሳየውን እግዚአብሔርን ሊወደው እንዴት ይችላል? (1ኛ ሮሐ 4:20)።

12:1 እንግዲህ ወንድሞች ሆይ ሰውነታችሁን እግዚአብሔርን ደስ የሚያሰኝና ሕያው ቅዱስም መስዋዕት አድርጋችሁ ታቀርቡ ዘንድ በእግዚአብሔር ርህራኄ አለምናችሁሁ እርሱም ሰአእምሮ የሚመች አገልግሎታችሁ ነው።

እንግዲህ

ሐዋርያው ይህንን ቃል በመልዕክቱ ለአራተኛ ጊዜ ማንሳቱ ነው። ሁሉም የየራሳቸው አገባብ አላቸው። በአማርኛችን ሁለቱ «ሰለዚህ» ሁለቱ ደግሞ «እንግዲህ» ተብለዋል። በእንግሊዝኛው ግን አራቱም « Therefore » ተብለው ነው የተጻፉት።

1. ሮሜ 3:20 = ሁሉ ኃጢአት በመስራታው ምክንያት የተረገመበትን ማንም ጻድቅ የለም ተብሎ የተኮነበትን ሁኔታ ለመግለጥ ገብቷል
2. ሮሜ 5:1 = በእምነት መጽደቅን ለማመልከት ገብቷል
3. ሮሜ 8:1 = በክርስቶስ ኢየሱስ የሉት ከኩነት ነፃ መሆናቸውን ለማመልከት ገብቷል
4. ሮሜ 12:1 = ራሱን ለእግዚአብሔር መስዋዕት አድርጎ ማቅረብን ለማመልከት ገብቷል

ወንድሞች

ይህ ቃል የሚያመለክተው በእግዚአብሔር የምህረት አሠራር የጸጋው ተካፋይ የሆኑትን ነው።

ሰውነታችሁን

ሙሉ መስጠት ያለበትንና ተመልሶ የራስ ሊሆን የማይችለውን ሁለንተናን ሙሉ በሙሉ ለእግዚአብሔር መስጠትን የሚያመለክት ቃል ደረጃውም ለመስዋዕት የሚቀርብ እንስሳ ጨርሶ ለመቃጠል በሚቀርብበት ዓይነት ነው።

ደስ የሚያሰኝ ሕያውና ቅዱስ

ይህ እንደ መስዋዕት የምናቀርበው ህይወት ቅዱስ ደግሞ ሙት ያልሆነ ሕያው ሆኖ በእንቅስቃሴ ሁሉ እግዚአብሔርን ደስ የሚያሰኝ መሆን ይገባዋል።

እለምናችኋለሁ

ጳውሎስ ይህንን የመሰለውን መስጠት እንዲያሳዩ በልመና መልክ ያቀረበበት ምክንያት ግልጽ ነው። ትዕዛዙ የጌታ ትዕዛዝ ቢሆንም ሰው ትዕዛዙን መፈጸም ያለበት በፍጹም ፈቃደኝነት ፣ ገብቶትና ተረድቶ ሊሆን ይገባዋል። ጸጋው ሁሉን የመግዛት ኃላፊነት አለው። ይህ መግዛቱ በተግባር የሚገለጠው ፈቃዱን የሚሰጠውና ሙሉ ለሙሉ ለጸጋው አሠራር ራሱን የሚያቀርብ ሲገኝ ነው። ስለዚህ ከእግዚአብሔር በሆነውና ልብን በሚነካው የርሀራሄ መንፈስ መባረካቸውንና እግዚአብሔርን ደስ ማሰኘታቸውን በሚናፍቅ የአባት ልብ ይለምናቸዋል።

ለአዕምሮ የሚመች አገልግሎት

ለአዕምሮ የሚመች አገልግሎት ሊወጣ የሚችለው እግዚአብሔር በቸርነቱና በጸጋው ቅዱሳንና ነውር የሌለብን አድርጎ እንደ ሠራን በማወቅና ከልብም በመረዳት ራሱን መስዋዕት አድርጎ ማቅረብ ሲቻል ነው።

ጌታ ቤተ መቅደሱ (ቅዱስ ማደሪያው) አድርጎናል። ከጸጋውም ብርታትና ብቃት የተነሳ በእኛ ይኖራል ይመለስናልም እንጂ ጌታ በእኛ ውስጥ እንዲሠራ የሚጋብዘው መልካምነት በእኛ ውስጥ የለም። ብቃትን ያገኘነው ከጸጋው የተነሳ ነው። ስለዚህ በእርሱ ብቃት ሥራውን በእኛ ሲሠራ ይህንን የመሰለው አገልግሎት ለአዕምሮ የሚመች አገልግሎት ይሆናል (2ኛ ቆሮ 6:16፤ ሮሜ 5:21፤ ሮሜ 8:3)።

የእግዚአብሔር ቤተ መቅደስ ከጣዖት ጋር ምን መጋጠም አለው? እኛ የሕያው እግዚአብሔር ቤተ መቅደስ ነንና እንዲህ ሲል:- በእነርሱ እኖራለሁ በመካከላቸውም አመለካከት ፤ አምላካቸውም እሆናለሁ እነርሱም ሕዝብ ይሆናሉ (2ኛቆሮ 6:16)።

12:2 የእግዚአብሔር ፈቃድ እርሱም በጎና ደስ የሚያሰኝ ፍጹምም የሆነው ነገር ምን እንደ ሆነ ፈትናችሁ ታወቁ ዘንድ በልባችሁ መታደስ ተለወጡ እንጂ ይህን አለም አትምሰሱ።

የእግዚአብሔር ፈቃድ

ሰው የራሱ ፈቃድ አለው። በሰው ህይወት ውስጥ ግን እግዚአብሔር ደስ የሚሰኝበት ሥራ ሊሰራ የሚችለው የሰው ፈቃድ በእግዚአብሔር ፈቃድ ሲገዛ ነው። ለፈቃዱ ለመገዛት ደግሞ ፈቃዱን መረዳት ያስፈልጋል።

ታውቁ ዘንድ

ሐዋርያው ታውቁ ዘንድ ብሎ ያስቀመጠው ይህ መግለጫ ከአዕምሮ ዕውቀት ያለፈና በህይወት ተፈትኖ ከሚመጣ መረዳት የሚገኘውን ዕውቀት የሚገልጥ ነው። የእግዚአብሔርን ፈቃድ ለማወቅ ለኛ ዳገት መሆን የለበትም።

ምክንያቱም ክርስቶስ ኢየሱስን ስለሰጠን ። በእርሱም አማካይነት በጸጋው ሥራ የክርስቶስ ልብ ስላለን። በልባችን በተፃፈ የአዲስ ኪዳን ህግ ስለምንመራ። ይህም በክርስቶስ ባገኘ ነው አዲስ ህይወት በአዲሱ በመንፈስ ኑሮ በመግዛት የእግዚአብሔርን ፈቃድ በቀላሉ መረዳት እንችላለን ይህ የጸጋው መንፈስ በህይወታችን ስላለ የህይወት አቅጣጫችንና ምርጫችን መንፈሳዊ ሆኗል። በዚህም መንገድ እያደገ ይሆናል (ዕብ 8:10 - 11፤ 1ቆሮ 2:16፤ ሮሜ 7:6)።

ከዚያ ወራት በኋላ ከአስራሔል ቤት ጋር የምገባው ቃል ዚዳን ይህ ነውና ይላል ጌታ ሀጌን በልቦናቸው አኖራለሁ በልባቸውም እጽፈዋለሁ እኔም አምላክ እሆናቸዋለሁ እነርሱም ህዝብ ይሆኑኛል። እያንዳንዱም ገሬቤቱን እያንዳንዱም ወንድሙን ፡- ጌታን አወቅ ብሎ አያስተምርም ከታናሹ ጀምሮ እስከ ታላቁ ድረስ ያውቁኛልና (ዕብ 8:10-11)።

እንዲያስተምረው የጌታን ልብ ማን አውቆት ነው? እኛ ግን የክርስቶስ ልብ አለን (1ኛ ቆሮ 2:16)።

አሁን ግን ለእርሱ ለታሰርዝበት ስለ ሞትን ከሕግ ተፈትተናል ስለዚህም በአዲሱ በመንፈስ ኑሮ እንገዛለን እንጂ በአሮጌው በፊደል ኑሮ አይደለም (ሮሜ 7:6)።

በልባችሁ መታደስ ተለወጡ

በእዕምሮ መታደስ የሚገልጥ ሲሆን ይህም ውስጣዊ የሀሊና መንፃትን፣ የአስተሳሰብንና የአመለካከት መለወጥን ያመለክታል፤ ይህ ዓይነቱ ለውጥ ከጊዜ ወደ ጊዜ እያደገ የሚመጣ ነው። ይህም ህይወት በኛ ዘወትር ይገለጥ ዘንድ ከልጁ ከኢየሱስ ክርስቶስ ጋር ህብረት እንድናደርግና የመንፈስ ቅዱስንም ምሪት እንድንከተል ያስፈልጋል (ሮሜ 6:4፤ 2ቆሮ 3:18) ።

እንግዲህ ክርስቶስ በአብ ክብር ከሙታን እንደተነሳ እንዲሁ እኛም በአዲስ ህይወት እንድንመላለስ ከሞቱ ጋር እንድ እንሆን ዘንድ በጥምቀት ከእርሱ ጋር ተቀበርን (ሮሜ 6:4)።

እኛም ሁላችን በመጋረጃ በማይክደን ፊት የጌታን ክብር እንደ መስታወት እያበላጩለቁን መንፈስ ከሚሆን ጌታ እንደ ሚደረግ ያን መልክ እንመሰል ዘንድ ከክብር ወደ ክብር እንለወጣለን (2ኛ ቆሮ 3:18)።

ይህን ዓለም አትምሰሉ

ዓለም የራሷ የሆነ የህይወት ዘይቤ አላት። የክርስቶስ የሆኑት ክርስቲያኖች ደግሞ የክርስቶስ የሕይወት ዘይቤ አላቸው። ስለዚህ ባህርያቸውና ስነ - ምግባራቸው የጌታን ፈቃድ የሚያደርግና የክርስቶስን ህይወት የሚገልጥ መሆን ይገባዋል (ኤፌ 4: 23 - 24)።

ስዲሱ ሰው የተፈጠረው ክርስቶስን ስንዲመስል ስንጂ ዓለምን ስንዲመስል ስይደሰም።

12:3 እግዚአብሔር ለእያንዳንዱ የእምነትን መጠን እንዳካፈለው እንደ ባለ አእምሮ እንዲያስብ እንጂ ማሰብ ከሚገባው አልፎ በትዕቢት እንዲያስብ በመካከላችሁ ባለው ለእያንዳንዱ በተሰጠኝ ጸጋ እናገራለሁ።

በሰጣችሁ . . . መጠን

እግዚአብሔር የክርስቶስ አካል ብልቶች ሆነን ክርስቶስ ራስ ሆኖ የምንቀሳቀስበትንና የጌታን ፈቃድ የምንፈጽምበትን ልዩ ልዩ የጸጋ ስጦታ ሰጥቷል። ይህም ስጦታ ለሁሉም እኩል ነው። ሥራው የተለያየ ቢሆንም ከሰጪውና ከሰጠታው ጠቀሜታ አንፃር ሚዛናቸው እኩል ነው። ሁሉም ያስፈልጋሉ።

ሐዋርያው በዚህ ስፍራ የሚያመለክተው የሰጠንን አውቀን መሰማራት በጣም ጥቅም አለው። ነገር ግን ለራስ ከፍተኛ ግምት መስጠትና የኔ ለየት ያለ ነው ማለት ወይም በተቃራኒው የኔ አይረባም ብሎ በተሰጠው አለመጠቀም ሁለቱንም እግዚአብሔር አይወዳቸውም።

12:4 - 5 በአንድ አካል ብዙ ብልቶች እንዳሉን የብልቶቹም ሁሉ ሥራ አንድ እንዳይደለ እንዲሁ ብዙዎች ስንሆን በክርስቶስ አንድ አካል ነን እርስ በርሳችንም እያንዳንዳችን የሌላው ብልቶች ነን።

አካል . . . ብዙ ብልቶች . . . አንድ

አካሉ አንድ ነው ብልቶች ግን ብዙ ናቸው። ሥራቸውም የተለያየ ነው። የሁሉም ግን ለአካሉ ሕያውነት ያስፈልጋሉ። እኛም በክርስቶስ አካል ውስጥ ያለን ክርስቲያኖች በአካሏ ውስጥ የምናከናውናቸው በርካታ ሥራዎች አሉ። ለተሰጡንም ሥራዎች ባለ አደራዎች ነን።

ብልት ሕያው የሚሆነው በአካሉ ውስጥ ሲሆን ነው የየራሳችን ሥራ ቢኖረንም አንድ ነን። መለያየት አንችልም። ያለ ሌላው አካል ድጋፍ ምንም ለብቻችን የምንሠራው ነገር የለም።

12: 6 - 8 እንደ ተሰጠንም ጸጋ ልዩ ልዩ ስጦታ አለን ትንቢት ቢሆን እንደ እምነታችን መጠን ትንቢት እንናገር አገልግሎት ቢሆን በአገልግሎታችን እንትጋ የሚያስተምርም ቢሆን በማስተማሩ ይትጋ የሚመክርም ቢሆን በመምከሩ ይትጋ የሚሰጥ በልግስና ይሰጥ የሚገዛ በትጋት ይግዛ የሚምር በደስታ ይማር።

ሐዋርያው በነዚህ ቁጥሮች ውስጥ በአካሏ ውስጥ እግዚአብሔር ለሥራው ማለትም ለቤተክርስቲያን መታነጽና ለቅዱሳን ሕይወት መገንባት የሰጣቸው ልዩ ልዩ ስጦታዎች አሉ። እነዚህ ስጦታዎች ሁሉ ያስፈልጋሉ፤ አንዳቸው ከሌላቸው አይበልጡም።

- የጠባባው መንፈስ አንድ ነው ስጦታው ግን ልዩ ልዩ ነው።
- አገልግሎት ልዩ ልዩ ነው የምናገለግለው ጌታ ግን አንድ ነው።

ስለዚህ ሁላችን አንዱን ጌታ ደስ ለማሰኘት በተሰጠን መጠን በተሰጠን ስፍራና ጸጋ በታማኝነት ያለማበላለጥ እኩል በሆነ ሁኔታ ማገልገል አለብን።

አሁን ባለንበት ዘመን ግን በጸጋ ስጦታዎች መካከል ልዩነት አለ። እንዲያው ለአገልግሎት ሰዎችን ስንጋብዝ እንኳን « የጸጋ አገልጋይ » የሚል መጽሐፍ ቅዱሳዊ ያልሆነ መጠሪያ እንጠቀማለን። ጳውሎስ ግን በዚህ ክፍል ሁሉም ስጦታዎች ከተሰጠን ጸጋ የወጡ « የጸጋ አገልግሎቶች » ናቸው ይላናል።

ትንቢት ቢሆን እንደ እምነታችን መጠን እንናገር - በክርስቶስ አዲስ ፍጥረት የሆነ ሁሉ ትንቢት ይናገራል (ይችላል)። ለሁላችን እኩል እምነት እንደተሰጠን እንደዚሁ ስለጌታ አዳኝነት መናገር እንችላለን። በዚህ ክፍል የተገለጠው ትንቢት የነቢያትን ቢሮ አያሳይም ይልቁንም ለማነፅፅ፣ ለመምከርና ለማፅናናት የሚውለውን አገልግሎት እንጂ። በ1ቀሮ 14:3 የተጠቀሰው ሁሉንም የሚያመለክት ሲሆን የኤፌሶኑ ቢሮን ይገልጻል እነርሱም አንዳንዶች ናቸው (ኤፌ 4:11)።

ትንቢት የሚናገር ግን ለማንጽና ለመምከር ለማጽናናትም ለሰጧ ይናገራል (1ቀሮ 14:3)።

እርሱም አንጻንዶቹ ሐዋሪያት፤ ሌሎችም ነቢያት ፤ ሌሎችም ወንጌል ሰባሪዎች ፤ ሌሎችም እረኞችና አስተማሪዎች እንዲሆኑ ሰጠ (ኤፌ 4:11)።

«የምክር አገልግሎት» ሁል ጊዜ በቃሉ በማፅናናት መልክ አገልግሎት የሚያቀርቡትን ያመለክታል (ሥራ 13:15 ፤ 20:2) «የሚሰጥ» የልግስና አገልግሎት የሚሰጡትን የሚገልጽ ሲሆን ይህም ምድራዊ የሆነ ንብረትን የሚመለከት ነው። «ማስተዳደር» እነዚህ ሰዎች ከመጋቢነት ጋር አብረው ሊወሰዱ ይችላሉ (1ተሰ 5:12፤ 1ጢሞ5:17)። «የሚምር» ሁላችን የይቅርታና የምህረት ህይወት ሊኖረን ሲገባ እነዚህ ሰዎች ግን ከሌሎቻቸን የበለጠ አገልግሎት በደስታ የሚሰጡ ናቸው።

«አገልግሎት» የድቁና (ዳያቆናት) አገልግሎት ነው (የሐሥራ 6:2)። «አስተማሪዎች» ሲል ከአምስቱ የአገልግሎት ቢሮዎች መካከል ያለውን የአስተማሪነት ስጦታ (ኤፌ 4:11) አያደለም። ማስተማር የሚችሉ ማናቸውንም ሰዎች የሚያመለክት ነው። ይህም ከጌታ የተሰጠ ስጦታ ነው (ሥራ 18:24)።

ስለዚህ ቤተክርስቲያን በዚህ ነገር ጥንቃቄ በማድረግ ሁሉም ብልቶች ያለ መበላሰጥ የተሰጣቸውን ጸጋ ተግባራዊ እንዲያደርጉ ማስቻል መድረክም ማመቻቸት ይገባታል። (ሮሜ 5:1፤ 1ቆሮ 14:3፤ ኤፌ 4:11፤ የሐሥ 18:24) በመድረክ ላይ ቆመው የሚሰብኩትና ቤት ለቤት እየዞሩ ልባቸው ያዘነውን የሚያጽናኑ እኩል ናቸው። ሁሉም አካሏን ያንፃሉ (ሐሥ 13:15፤ 20:2፤ 1ተሰ 5:12፤ 1ጢሞ 5:17)።

በወገኑም የእስክንድሪያ ሰጪ የሆነ ነገር አዋቂ የነበረ አጽሎት የሚሉት አንድ እይታዳዊ ሰጪ ወደ ኤፌሶን ወረደ እርሱም በመጻፍት አጪቀት የበረታ ነበር (ሥራ 18:24)።

ሕግና ነቢያትም ከተነበዙ በኋላ የምክራቡ አለቆች ወንድሞች ሆይ ህዝብን የሚመክር ቃል እንዳለችሁ ተናገሩ ብለዉ ላኩባቸዉ (ሥራ 13:15)።

ያንም አገር እያለፈ በብዙ ቃል ከመከራቸዉ በኋላ ወደ ግሪክ አገር መጣ (ሥራ 20:2)።

ወንድሞች ሆይ በመካከላችሁ የሚደክሙትን በጌታም የሚገዛችሁን የሚገለጹላችሁንም ታጢቁ ዘንድ ለሰሥራቸዉም በፍቅር ከመጠን ይልቅ ታከብሯቸዉ ዘንድ እለምናቸዉለሁ (1ኛ ተሰ 5:12)።

በመልካም የሚያስተዳድሩ ሽማግሌዎች፣ ያልቁንም በመስበክና በማስተማር የሚደክሙት፣ እጥፍ ክብር ይገባቸዋል (1ጢሞ 5:17)።

12:9 ፍቅራችሁ ያለ ግብዝነት ይሁን። ክፋውን ነገር ተጸዩፋት ከበጎ ነገር ጋር ተባበሩ፤

ግብዝነት የሌለው ፍቅር

- የማስመለል ያልሆነ በእንደበት የሚነገር በተግባርም የሚገለጥ ። በሥራና በእውነት የሚገለጥ የወንድማማቾች ፍቅር ነው።
- በዚህ ፍቅር ውስጥ እንዳንገባ የሚያደርገን የዚህ ዓለም ነገር የሆነው ክፉ የሚያመጣቸው ክፉ ነገሮች ናቸው ሐዋርያው መድሐኒቱን ሲነግረን « ክፋውን ተጸዩፋት! » ይለናል። ክፋውን ስንጠየቁ ወንድሞቻችንን በክፋት ከመፈለግ ይልቅ በፍቅር እንቀርባቸዋለን፤ በፍቅርም እናገለግላቸዋለን አገልግሎታቸውንም እንቀበላለን (1ጴጥ 1:22፤ 1ዮሐ 3:18)።

በእውነት እየታዘዛችሁ ግብዝነት ለሌለበት ለወንድማማች መዋደድ ነፍሳችሁን እንጽታችሁ እርስ በርሳችሁ ከልዛችሁ አጥብቃችሁ ተዋደዱ (1ኛ ጴጥ 1:22)።

ልጆቼ ሆይ፣ በሥራና በእውነት እንጂ በቃልና በእንደበት አንዋደድ (1ኛ ዮሐ3:18)።

12:10 በወንድማማች መዋደድ እርስ በርሳችሁ ተዋደዱ እርስ በርሳችሁ ተከባበሩ፤ ለሥራ ከመትጋት አትለግሙ፤

ሐዋርያው መጽሐፍ ቅዱሳዊ የሆነውን የመከባበር ደረጃ በዚህ ቁጥር ውስጥ ያስቀምጣል። ይህም እንዲሁ ከሌላው እንደሚሻል በማሰብ የተሞላ፣ ትህትናና ቅንነት የሞላበት ነው።

ፍቅሩም የአንድ አባት ልጆች የሚታይባቸውን ዓይነት የወንድማማችነትን መዋደድ የሚገልጥ ነው።

12:11 በመንፈስ የምትቃጠሉ ሁኑ ለጌታ ተገዙ!

ሐዋርያው በቀደመው ቁጥር ውስጥ አገልግሎታችን መከባበር የሞላበትን በወንድማማች ፍቅር የታጀበ መሆኑን ከገለጠ በኋላ በዚህኛው ቁጥር ደግሞ አገልግሎታችን ሊከናወን የሚገባበትን የግለት መጠን ይገልጣል።

አገልግሎት በሁለት መንገድ ሊከናወን ይችላል

1. በዕዳ፣ መቼስ ምን ይደረግ እየተባለ ያለ ደስታና ያለ ኃይል በግፊት። ይህ ዓይነቱ አገልግሎት የሰዎች ፊት እየታየ ታዛቢ እየተፈራ፣ ደግሞም ቀን እስኪወጣ ድረስ የሚሰጥ አገልግሎት ነው።
2. በደስታ ፣ እንደ ትልቅ መታደል እየተቆጠረ ያለ አንዳች ቀስቃሽና ጎትጓች የጌታን ቸርነትና ፍቅር እያሰቡ ያለ መታከት ሊደረግ ይችላል።

እግዚአብሔር የሚፈልገው ሁለተኛውን ነው። ይህን መሰል አገልግሎት ለመስጠት ግን ዘወትር በመንፈስ ግለት ውስጥ መሆን ይገባል።

መንፈስ የሆነውን እግዚአብሔርን የሚያስደስት እኛንም ከመፍጨርጨር የሚያወጣን ዘወትር የምናደርገው እንቅስቃሴ በመንፈስ ቅዱስ ኃይል የተሞላና የታገዘ ሊሆን ነው።

ብዙ ሰዎች በአዲስ ህይወት ውስጥ ባሉ ጊዜ በጌታ መንፈስ ውስጣቸው ይቀጣጠል በነበረ ጊዜ አገልግሎት ደስ ይላቸዋል ያለ መታከትም ያከናውኑታል። ጥቂት ሊቆዩ ግን ያ ግለታቸው ይጠፋል ይቀዘቅዛሉ አገልግሎትም ዳገት ይሆንባቸዋል።

12:12 በተስፋ ደስ ይበላችሁ በመከራ ታገሱ በጸሎት ጽኑ!

በዚህኛው ቁጥር ውስጥ ደግሞ ሐዋርያው የመንፈስ ግለት የሚያቀዝቅዙ ነገሮችን ይጠቅሳል። እነርሱም በምንኖርባት ዓለም የሚገኘውን የሕይወት ውጣ ሁረዶች መገለጫዎች ናቸው።

በተባቀ ደብ ይበላቸሁ

ክርስቶስን ተስፋ አድርጉ ፤ ከእርሱ ጋር የሚጠብቃችሁን ክብር አስቡ ያን ጊዜ ግለታችሁ አይቀዝቅዝም።

በመከፈቱ ታገሱ

መከራ በባህርዩ ትዕግሥት ያላጣል የመንፈስ ግለት በውስጣችሁ ሊኖር ግን የመንፈስ ፍሬ የሆነው ትዕግሥት ይመጣና ይሸፍናችኋል በትዕግሥትም ታልፋላችሁ።

080-7 87

እግዚአብሔር መልሰ እስኪሰጥ ድረስ አለመታከትን
ያመለክታል ጸሎት ከእግዚአብሔር ጋር የማያቋርጥ
ግንኙነት የሚደረግበት የሕይወት ዘይቤ እንጂ
ሃይማኖታዊ ስርዓት አይደለም (ገላ 5:22፤ ኤፌ. 6:18)።

የመንፈስ ፍሬ ግን ፍቅር፣ ደስታ፣ ሰላም፣ ትዕግስት፣ ቸርነት፣ ስጋነት፣ እምነት፣ የዋህነት፣ ራስን መግዛት ነገር (ገላ5:22)።

በጸሎትና በልመናም ሁሉ ዘወትር በመንፈስ ጸልዩ በዚህም ሃሳብ ስለ ቅዱሳን ሁሉ እየለመናችሁ በመጽናት ሁሉ ትጉ፤ (ኤፌ.ፌ:18)።

12:13 ቅዱሳንን በሚያስፈልጋቸው እርዳ እንግዶችን
በመቀበል ትጉ።

የወንድማማች ፍቅር በተግባር የሚገለጥ እንጂ የአንደበትና ሞቅ ያለ ሰላምታ ብቻ አይደለም። ሐዋርያው በዚህ ክፍል ፍቅራችሁ ለተቸገሩት ወንድሞች በችግራቸው በመድረስና ካላችሁ በማካፈል ይገለጥ ይላቸዋል።

እንግዶችን በቤታችን ተቀብለን ስናስተናግድም ቤት የእግዚአብሔር ማለታችን ነው። የእግዚአብሔር ቤት ደግሞ የልጆቹ ሁሉ ማረፊያ ነው። ለኔ ቢሰጠኝም በአደራ የአንተም ቤትህ ነውና በነፃነት ተመላለስ ማለት ይገባል። ፈረንጆቹ ይህንን የተረዱት ይመስላሉ « Fell at home » ይላሉ።

12:14 የሚያሳድዱአችሁን መርቁ መርቁ እንጂ አትርገሙ።

የሚያሳድዱ ሰዎችን እግዚአብሔር እንዲቀጣቸው መጸለይ የተለመደ ነው ጳውሎስ ግን የሚያሳድዷችሁን መርቁ ይላል። ልብ ልንለው የሚገባው ነገር ስደት ከውጪ ብቻ ሳይሆን ከውስጥም ሊነሳ ይችላል። ግን ልብ ልንል የሚገባው ነገር ቢኖር ወንድምን መርገም ግን አይፈቀድም። እንኳን መርገም የሚጠላው ነፍስ ገዳይ ይሆናል።

12:15 ደስ ከሚላቸው ጋር ደስ ይበላችሁ ከሚያለቅሱም ጋር አልቅሱ።

በዚህኛው ቁጥር የተገለጠው ደግሞ በሰዎች ሁኔታ ውስጥ እምነታችን ሳይናጋና አቋማችን ሳይለወጥ የሐዘናቸውና የደስታቸው ተካፋይ መሆን እንደሚገባን ነው።

12:16 እርስ በርሳችሁ በአንድ አሳብ ተስማሙ የትእቢትን ነገር አታስቡ ነገር ግን የትሕትናን ነገር ለመሥራት ትጉ።

በመስማማት ኑሩ

ይህ መግለጫ የማይስማሙ የተለያዩ ነገሮች ሊመጡ እንደሚችሉና ከኛ የሚጠበቀው ያልተስማማንበትን ነገር በእግዚአብሔር ብርሃን በቶሎ አስወግደን ተስማምተን መኖር እንደሆነ ያመለክታል። የአንድ አባት ልጆች፣ የአንድ አካል ብልቶች፣ አንዱን መንፈስ የጠጣን አንድ ጌታ ያለን ስለሆነ ሳንስማማ መዝለቅ አንችልም። አለመስማማትን በመንፈሱ ኃይል በማሸነፍ በመስማማት መዝለቅ ይገባል።

ሐዋርያው በዚህ ስፍራ የኑሮ መበላለጥ የሚፈጥረውን መለያየት በምን መንገድ መፍታት እንደሚገባ በግልጽ አስቀምጧል መፍትሄውም ዝቅ ካሉት ጋር አብሮ ለመኖር መፍቀድና በራስ ስኬትና ሀብት አለመመካት ነው። ዛሬ የታመንንበት ነገር ነገ ጨርሶ ሊከዳን ይችላልና መጠንቀቅ አለብን። በወንድም መኩራት አባትን ማሳዘን ለሰውም መሳቂያ መሆን ነው።

12:17 - 21 ለማንም ስለ ክፉ ፈንታ ክፉን አትመልሱ በሰው ሁሉ ፊት መልካም የሆነውን አስቡ። ቢቻላችሁስ በእናንተ በኩል ከሰው ሁሉ ጋር በሰላም ኑሩ። ተወዳጆች ሆይ ራሳችሁ አትበቀሉ ለቁጣው ፈንታ ስጡ እንጂ በቀል የእኔ ነው እኔ ብድራቱን እመልሳለሁ ይላል ጌታ ተብሎ ተጽፎአልና። ጠላትህ ግን ቢራብ አብላው ቢጠማ አጠጣው ይህን በማድረግህ በራሱ ላይ የእሳት ፍም ትክምራለህና። ክፉውን በመልካም አሸንፍ እንጂ በክፉ አትሸንፍ።

ይህ ክፍል የሚደርስብንን ክፉ ነገር ምን ዓይነት ምላሽ ልንሰጠው እንደሚገባ ነው። ብዙ ሰዎች ይህንን ክፍል በተለያዩ መንገድ ይተረጉሙታል። እንዲያውም አንዳንዶቹ « በቀልን ለእግዚአብሔር መተው » ማለት እግዚአብሔር አሳምሮ እንዲቀጣ ለእግዚአብሔር ዱላ የማቀበል ዓይነት ይረዱታል። የክፍሉ ሃሳብ ግን ከዚህ ጨርሶ የተለየ ነው።

ክፍ.3 በክፍ. ለመመለስ ጊዜ አታጥፉ

ክፉ ለማሰላሰል ጊዜ የለም። በጎ የሆነውን ለማድረግ ብቻ ነው በክርስቶስ ዳግም የተፈጠርነው።

የሰላሙን ንጉሥ ኢየሱስን ይዘን ከሰው ሁሉ ጋር (ከማይመቹንም) በሰላም መኖር የሚቻለው የመንፈስ ፍሬ የሆነው ሰላም በውስጣችን ሲሞላ ነው። ክርስቲያኖች ራሳቸው በሰላም እየኖሩ ለአካባቢያቸውም ሰላምን የሚያመጡ ሊሆኑ ይገባል።

ኢየሱስ « የሚያስተራርቁ (ሰላም የሚያወርዱ) ብጹዓን ናቸው » ማለቱን መዘንጋት አይገባም (ማቴ 5:9)።

በራሱ ላይ የእሳት ፍፃሜ ትክኖሎጂ

የክርስቶስ ፍቅር አስቸጋሪ በሆነው ሁኔታ ውስጥ አስደናቂው የትንሳኤ ሐይል በማያምነው ሰው ላይ ተጽእኖ እንዲመጣ እንደሚያደርግ ያሳያል። በጥንት ዘመን የክላል እሳት ያላቀበት ሰው ወደ ጎረቤት በመሄድ የእሳትን ፍም ይለምናል። ጎረቤቱ ይህን የእሳት ፍም በእራሱ ተሽክሞ ቤቱ ድረስ አምጥቶ ይሰጠዋል። ይህን አስቸጋሪ ነገር ስላደረገለት ሰውየውን ድርጊቱ ይወቅሰዋል። በዚህም ምክንያት ንስሐ ለመግባት ያደረገው ይገፋፋዋል።

በቀል የጌታ ነው ። ከኛ የሚጠበቀው ጠላቶቻችንን በመልካም ማሸነፍ ነው። በምድር ከሚገኙ የማሸነፊያ መሣሪያዎች መካከል ወደር ያልተገኘላቸው ክፉን ነገር በመልካም የማሸነፊያ መሣሪያዎች ናቸው (ዘዳ 32:35፤ ዕብ 10:30፤ ፊሊ 1:9)።

በእግዚአብሔርም ክብርና ምስጋና ከኢየሱስ ክርስቶስ የሚገኝ የጽድቅ ናረ ሞልቶባችሁ ለክርስቶስ ቀን ተዘጋጅታችሁ (ፊል 1:9)።

የጥፋታቸው ቀን ቀርቧልና፤ የሚመጣባቸውም ነገር
ይፈጥናልና እግራቸው ሲለከክል በቀልና ፍርድ የእኔ ነው
(ዘፃ 32:35)።

የምዕራፍ አሥራ ሁለት ማጠቃለያ

የክርስትና ህይወት ሁለንተናን መስዋዕት ተደርጎ ተሰጥቶ የጌታን ፈቃድ ተረድቶ እግዚአብሔርን የሚያገለግሉበት ትልቅ መስጠት ያለበት ህይወት ነው። ፈጽሞ በተለወጠና በታደለ አዕምሮ የወንድሞችን ጸጋ ተረድቶና ጌታ የሰጣቸውን ስጦታ አክብሮ ፣ የራስንም በሚገባ አውቆ ተቀባብሎ ተከባብሮና ተገጣጥሞ ለአካሏ መታነጽ መትጋት አለበት።

ይህ ሕይወት እውነተኛ የሆነውን በተግባር የሚገለጠው ፍቅር የሚታይበት፣ ከኔ ወንድሜ ይሻላል በመባባል ጠብ ተወግዶ ሰላም የሚሰፍንበት ጠላቶችን እንኳን መልካም በማድረግ ለማሸነፍ የጌታ የማስቻል ጸጋ የሚገለጥበት ህይወት ነው። የተጠራነው ይህንን የመሰለ የሕይወት እርከን ላይ ለመድረስ ጌታን ለማስከበር ነው።

ምዕራፍ አሥራ ሦስት ፍቅር የሕግ ፍጻሜ

ሐዋርያው በምዕራፍ አስራ ሁለት ውስጥ ከጌታ ጋር ቀጥሎ ደግሞ ከወንድሞች ጋር በሦስተኛ ደረጃም ከጠላቶቻችን ጋር ሊኖረን የሚገባውን ግንኙነት አስመልክቶ ብርቱ ትምህርት ከሰጠ በኋላ በቀጥታ የሚሻገረው ከባለሥልጣናት ጋር ስለሚኖረን ግንኙነት ነው። ሐዋርያው በዚህ ክፍል የሥልጣን ምንጭ ማን እንደሆነ ፣ እንዴት መግዛት እንዳለብን ፣ የእንቅስቃሴያችንና የየትኛውም ነገር መለኪያችን ፍቅር ሊሆን እንደሚገባውና የጌታ መመለሻ ቀንም እጅግ በጣም ስለቀረበ በየትኛውም የሕይወታችን ክፍል እንከን ሊገኙብን እንደማይገባ በብርቱ ያሳስባል። የክርስትና ህይወት በእምነት ጽድቅን ተቀብሎ በዚያው ጽድቅ መስመር እስከ ክርስቶስ ዳግም መመለስ ድረስ በመዝለቅ የሚጓዙበት የሕይወት ጉዞ መሆኑን ያመለክታል።

ሐዋርያው በዚህ ምዕራፍ ለባለሥልጣናት መግዛት የሚገባን በሦስት ምክንያት ነው ይለናል

1. ከቅጣት ለመትረፍ = ባለሥልጣናት ጥፋተኛን ለመቅጣት ሥልጣን ተስጥቷቸዋልና አለመታዘዝ ራስን ለቅጣት አሳልፎ መስጠት ነው ።

2. ከሕሊና የተነሳ = መንግሥት ያወጣውን ህግ አለማክበር የሕሊና እስረኛ መሆንና ራስን ማስጨነቅ ነው። ግብር መክፈል ያቃተው ሰው ሁልጊዜ በሲጋት ይኖራል የሌብነትን ያህልም ይሳቀቃል (ሌብነትም ነው)
3. ስለ ክርስቶስ ኢየሱስ ስንል = ክርስቶስ በምድር በነበረበት ጊዜ ሁሉ የነበረበትን መንግሥት ህግ አክብሮ ኖሯል እኛም ያንኑ ልናደርግ ይጠበቃል። ለመንግሥት ስንገዛ ለመንግሥት ሥልጣንን ለሰጠው ለእግዚአብሔር የመገዛታችን ምልክት ነው።

እነዚህን ዋና የምዕራፉን መልዕክቶች ከያዘን ቁጥር በቁጥር ሃሳቦቹን እንመለከታቸዋለን።

13:1 ነፍስ ሁሉ በበላይ ላሉት ባለ ሥልጣኖች ይገዛ ከእግዚአብሔር ካልተገኘ በቀር ሥልጣን የለምና ያሉትም ባለሥልጣኖች በእግዚአብሔር የተሾሙ ናቸው።

በዚህ ቁጥር የተገለጠው ሃሳብ በግልጽ እንደሚያስቀምጠው ባለሥልጣናትን የሚሾም ጌታ ስለሆነ ጌታን መታዘዛችን ለመግለጥ ቢሮውን ማክበር ይገባናል።

መገዛት የሚለው ቃል ሥልጣኑን መቀበል ሲያመለክት መታዘዝ ደግሞ መተዳደሪያ ደንቡንና ሥርዓቱን ማክበርን ይመለከታል። ይህ ማለት የጌታን ልዕልና የሚቃወመውንና የክርስቶስን ክብር የሚጋፋውን ሥርዓትና መመሪያ ሁሉ ያክብር ማለት አይደለም። በዚህ አንጻር ስደት ቢመጣበትም ለስደቱ ራሱን አዘጋጅቶ መቆም ይኖርበታል (ሐሥ 4:8፤ 18፤ 19፤ 20 ፤ ማቴ 10:17:18)።

በዚያን ጊዜ ጴጥሮስ መንፈስ ቅዱስ ተሞልቶ እንዲህ አላቸዉ እናንተ የህዝብ አለቆችና ሽማግሌዎች (ሐሥ 4:8)።

ጠርተዉም በኢየሱስ ስም ፈጽመዉ እንዲያናገሩና እንዲያስተምሩ አዘዟቸዉ (ሐሥ 4:18)።

ጰጥሮስና ዮሐንስ ግን መልሰዉ እግዚአብሔርን ከመስማት ይልቅ አናንተን አንሰማ ዘንድ በእግዚያብሔር ፊት የሚገባ እንዳልሆነ ቁረጡ (ሐሥ 4:19)።

እኛስ ያየነዉንና የሰማነዉን ከመናገር ዝም ማለት አንችልም አሉአቸዉ (ሐሥ 4:20)።

ነገር ግን ወደ ሸንጎ አሣልፈዉ ይሰጡአችኋል፣ በምኩራባቸዉም የገርፉአችኋልና (ማቴ 10:17)።

ከሰዎች ተጠበቁ ለእነርሱና ለአህዛብም መስክር እንዲሆን ስለ እኔ ወደ ገዥዎች ወደ ነገስታትም ተወሰዳላችሁ (ማቴ 10:18)።

13:2 - 4 ስለዚህ ባለስልጣንን የሚቃወም የእግዚአብሔርን ሥርዓት ይቃወማል የሚቃወሙትም በራሳቸው ላይ ፍርድን ይቀበላሉ። ገዥዎች ለክፉ አድራጊዎች እንጂ መልካም ለሚያደርጉ የሚያስፈሩ አይደሉምና። ባለ ሥልጣንን እንዳትፈራት ወዳለህን መልካሙን አድርግ ከእርሱም ምስጋና ይሆንልሐል ለመልካም ነገር ለአንተ የእግዚአብሔር አገልጋይ ነውና። በከንቱ ግን ሰይፍ አይታጠቅምና ክፉ ብታደርግ ፍራቂጣውን ለማሳየት ክፉ አድራጊውን የሚበቀል የእግዚአብሔር አገልጋይ ነውና።

ጌታ ለባለ ሥልጣናት ሥልጣንን የሰጠው መልካም አስተዳደርን በምድር እንዲያሰፍኑ ነው። ይህም ማለት ክፉዎችን እንዲቀጡ መልካም የሚያደርጉትን ደግሞ እንዲሸልሙ ማለት ነው። ይህንን ጌታ የሰጣቸውን ድንበር የሚተላለፉ ካሉ ጌታ ይቀጣቸዋል። ለዚህም ምስክር የሚሆኑን የእስራኤል ንጉሥ ሳዖልና የባቢሎኑ ንጉሥ ናቡከደነፆር ናቸው (1ሳሙ 13:13 - 14፤ ዳን 4:1 - 37)።

13:5 ስለዚህ ስለ ቁጣው ብቻ አይደለም ነገር ግን ስለ ሕሊና ደግሞ መገዛት ግድ ነው።

ይህ ቁጥር ለባለ ሥልጣናት መገዛት የሚገባን ፍርድን ወይም ቅጣትን በመፍራት ሳሆን ከህሊና ፍርድ ነፃ ለመሆን ጭምር መሆኑን ያመለክታል። ህሊናችን ሁል ጊዜ ለእግዚአብሔር ሥርዓት ተገዢ ስለሆነ ማንንም ሳይፈራ ይሞግተናል። መዋሸትና ማምለጥም አንችልም።

ስለዚህ እግዚአብሔርን በመፍራት ለባለ ሥልጣናትም በመገዛት በማክበር መኖር ይገባናል (ሐሥ 24:16፤ ዕብ 13:18) ።

ስለዚህ እኔ ደግሞ በእግዚአብሔርና በሰው ፊት ሁሉ ጊዜ ነውር የሌለባት ህሊና ትኖረኝ ዘንድ እተጋለሁ (ሐሥ 24:16)።

ፀልዩልን፤ በነገር ሁሉ በመልካም እንድኖር ወደን መልካም ህሊና እንዳለን ተረድተናልና (ዕብ 13:18)።

13:6 - 7 ስለዚህ ደግሞ ትገብራላችሁና በዚህ ነገር የሚተጉ የእግዚአብሔር አገልጋዮች ናቸውና። ለሁሉ የሚገባውን አሰረክቡ ግብር ለሚገባው ግብርን ቀረጥ ለሚገባው ቀረጥን መፈራት ለሚገባው መፈራትን ክብር ለሚገባው ክብርን ሰጡ።

እነዚህ ሁለት ቁጥሮች በምድር በምንኖርበት ዘመን ሁሉ የማንም ባለ ዕዳ መሆን እንደማይገባንና የሚፈለግብንን የትኛውንም ነገር በወቅቱ መክፈል እንደሚኖርብን ያመለክታሉ ጌታ ኢየሱስም « የቂሳርን ለቂሳር » በማለት ግብር መክፈል አግባብነት እንዳለው አስተምሯል።

13:8 እርስ በርሳችሁ ከመዋደድ በቀር ለማንም ዕዳ አይኑርባችሁ ሌላውን የሚወድ ሕግን ፈጽሞታልና።

በዚህኛው ቁጥር ደግሞ ግለሰባዊ ዕዳን አስመልክቶ ክርስቲያን ዕዳውን በጊዜ መክፈል እንዳለበት ያመለክታል።

ዘወትር በዕዳ ተነክሮ መኖርን የሕወታችን ክፍል ልናደርገው አይገባም። የተጠራነው በነፃነትና በፍቅር ለመመላለስ እንጂ በዕዳ ታስሮ በመሸማቀቅ ለመኖር አይደለም (ማቴ5:42)።

ለሚለምንህ ስጥ ከአንተም ይበደር ዘንድ ከሚወደው ፈቀቅ አትበል (ማቴ 5:42)።

በቤተክርስቲያን ፍቅር በሙላት ሲገለጽ አበዳሪና ተበዳሪ አይኖርም ምክንያቱም ያለው ለሌለው ለወንድሙ በቸርነት ይሰጣል እርሱ እየበላ ወንድሙ ጦሙን እንዲያድር አይፈቅድም።

13:9 - 10 አታመንዝር አትግደል አትሰረቅ በውሸት አትመስክር አትመኝ የሚለው ከሌላይቱ ትእዛዝ ሁሉ ጋር በዚህ፡- ባልንጀራህን እንደ ነፍሱህ ውደድ በሚለው ቃል ተጠቅልሎአል። ፍቅር ለባልንጀራው ክፋ አያደርግም ስለዚህ ፍቅር የሕግ ፍፃሜ ነው።

ሐዋርያው በነዚህ ቁጥሮች የፍቅርን ክፍተኛ ጉልበት ይገለልጣል የአዲስ ኪዳን ትዕዛዝ « እርስ በርሳችሁ ተዋደዱ » የሚል ነው። ሐዋርያው ደግሞ « ፍቅር የሕግ መፈጸሚያ ነው » ይላል ፍቅር ካለ እግዚአብሔርንም ሰውንም ማሳዘን የለም። እንዲያውም ለባልንጀራ መልካም ማድረግ ፣ እግዚአብሔርንም ደስ ለማሰኘት ራስን እንደሚቃጠል መስዋዕት ማቅረብ እንጂ።

በፍቅር ስንመላለስ ህግን ሁሉ እንፈጽማለን። ማለትም ህግና ነቢያት የተሰቀሉባቸውን ሁለት የአዲስ ኪዳን የሕይወት መርሆዎች በህይወታችን እንፈጽማቸዋለን ማለት ነው።

13:11 ከእንቅልፍ የምትነሱበት ሰአት አሁን እንደ ደረሰ ዘመኑን እወቁ ካመንንበት ጊዜ ይልቅ መዳናችን ዛሬ ወደ እኛ ቀርቦአልና።

የጌታን ዳግም ምዕዓት ነቅቶ የማይጠብቅ ክርስቲያን በጦር ሜዳ ውስጥ ሆኖ እንደሚያንቀላፋ ወታደር ነው። (2ጢሞ 2:3-4) ከግራና ከቀኝ የመምጣቱ ምልክቶች እየታዩ ቸል ማለት በጦር ሜዳ ጥፋት ከግራና ከቀኝ እየጮኸ ማንቀላፋት ማለት ነው። ውጤቱም ለሞት ራስን አሳልፎ መስጠት ነው።

እንደ ኢየሱስ ክርስቶስ በጎ ወታደር ሆነህ አብረኸኝ መከራ ተቀሰበል። የሚዘምተው ሁሉ ለጦር ያስከተተውን ደስ ያስኝ ዘንድ ትጻር በሚገኝበት ንግድ ራሱን አያጠላልፍም (2ኛ ጢሞ 2:3-4)።

13: 12 - 14 ሌሊቱ አልፎአል ቀኑም ቀርቦአል። እንግዲህ የጨለማውን ሥራ አውጥተን የብርሐንን ጋሻ ጦር እንልበስ። በቀን እንደምንሆን በአግባብ እንመላለስ በዘፈንና በስካር አይሁን በዝሙትና በመዳራት አይሁን። በክርክርና በቅናት አይሁን ነገር ግን ጌታን ኢየሱስ ክርስቶስን ልበሱት ምኞቱንም እንዲፈጽም ለሥጋ አታስቡ።

ሐዋርያው በዚህ ቁጥር የጨለማውን ሠራዊት ከርቀት የሚስበውንና የሚማርከውን የጨለማ ሥራ (የሥራ ሥራዎች) ትተን ወይም አውልቀን የብርሃን ልጆች እንደመሆናችን መጠን እንደ ቀን ልጆች ብርሃን የሞላበትን ፤ ያልተሸፋፈነውን ህይወት ልንመራ እንደሚገባን ያሳስበናል።

የጽድቅን ኑሮ የምንኖርና አካሄዳችን የብርሃን ከሆነ የጽድቅን ጦርነት የሚዋጉ የእግዚአብሔር ጦረኞች እንሆናለን። በዚህም የጨለማውን ሥራ እናፈርሳለን የእግዚአብሔርንም የብርሃን መንግሥት በምድር እናመጣለን።

ስለዚህ በዕለት ከዕለት የሕይወታችን እንቅስቃሴ ሁሉ ክርስቶስን ልንገልጠው ይገባል። የለበስነው ልብስ በቀን ውሎአችን በምንቀሳቀስበት ስፍራ ሁሉ መለያችን እንደምን በመንፈሳዊ ህይወታችንም የክርስቶስ ባህሪያት ሊገለጡ ይገባል። ይህንንም ለማድረግ ብቃታችን የሆነው መንፈስ ቅዱስ በሥጋ ላይ የበላይ ሊሆን ይገባል (1ቆሮ 9:27)።

የምዕራፍ አሥራ ሦስት ማጠቃለያ

የክርስትና ሕይወት ለእግዚአብሔር የመገዛት ብቻ ሳይሆን ጌታ በደሙ ለዋጃቸው ለወንድሞችም ሕይወትን መስጠት ለጠላቶችም የጌታን ቸርነት ማሳየትና ጠላቶች ሳለን የወደደንን ጌታ እኛም ለጠላቶቻችን ፍቅርን በማሳየት መግለጥ ነው። ብዙ ሰው የሚወዱትን ይወዳል ጌታ የገዛው ክርስቲያን ግን የሚጠሉትን ይወዳል። ከዚህም የተነሳ በምድር ላይ አመፀኛ ለተባሉ መንግሥታት እንኳን ሥልጣን የሰጣቸውን ጌታ እንደሚያክብር እያወቀ ይገዛል። ይህ ማለት ግን በአምላኩ ጉዳይ ሲመጡበት « እምቢ » አይልም ማለት አይደለም።

ክርስቲያን የሕይወቱ እንቅስቃሴ ሁሉ ከፍቅር የመነጨና ጌታ ኢየሱስ ተመልሶ ሲመጣ ዕድፍ ሊያገኝበት በማይችል መንገድ የነፃ የጽድቅ እንቅስቃሴ ነው። የሚኖረውም በጦር ሜዳ እንዳለ ወታደር የጨለማውን ሥራ የብርሃንን ጋሻ ጦር እንደ ልብስ በመልበስ እየተፋለመና የጌታን መንግሥት እያስፋፋ ነው። አሜን!

ምዕራፍ አሥራ አራት እርስ በርስ መቀባበል

ሐዋርያው በእምነት ጽድቅን የተቀበለ ሕይወት ሊገለጥበት ስለሚገባው በተግባር የሚገለጥ የሕይወት እንቅስቃሴ ከጥቅል ወደ ውሱን ሃሳብ ደረጃ በደረጃ በመውረድ በዚህኛው ምዕራፍ ደግሞ እርስ በርስ እንዳንቀባበል የሚያደርጉንን አበይት ጉዳዮች በማንሳት እነርሱን የማስወገጃ ምክሮች ይለግሳል።

ከጥንት ጀምሮ በክርስቲያኖች መካከል ልዩነቶች ይፈጠራሉ ልዩነቶቹ የሚፈጠሩትም ወደ ጌታ ከመምጣታቸው በፊት የነበራቸው የሕይወት አቋም ፣ የትውልድ ሀረግ ፣ የኑሮ ደረጃ የትምህርት ደረጃ እና የመሳሰሉት ናቸው። ለምሳሌ በመጀመሪያዬቱ ቤተክርስቲያን ዘመን አይሁድና አህዛብ ነበሩ ወደ ጌታ የሚመጡት አይሁድ የነበራቸውን ሃይመኖታዊ ልማድ ለመጣል በጣም ሲቸገሩና ጽድቅ በማመን ብቻ በመሆኑ ነገር እየተፈታተናቸው አንዳንድ ጊዜ ወደ ህጉ ጠቀስ ሲያደርጉ ይገኛሉ። ይህ ፈተና ጴጥሮስንም ምክሮት ነበር ጳውሎስ በግልጽ ገስጾ አተረፈው አንጂ። ጳውሎስም በተራው ከባርናባስ ጋር በማርቆስ የአገልግሎት ባልደረባነት ምክንያት እንዲሁ ተለያይተው ነበር

በአብዛኛው ሁኔታ በክርስቲያን መካከል ልዩነትን የሚፈጥሩት ነገሮች መጽሐፍ ቅዱስ ግልጽ በሆነ ሁኔታ ልክ ነው ወይም አይደለም ብሎ መመሪያ ያልሰጠባቸው ሁኔታዎች ናቸው።

ጳውሎስ በዚህ ምዕራፍ ትምህርት የሚሰጠው ይህንን አስመልክቶ ነው። ዋና መፍትሄ የሚያደርገውም « መቀባበሉን » ነው። የመቀባበሉ መሠረት ያደረገው የትኛውም ሰው የሚያደርገውን የሚያደርገው ለጌታ ብሎ ነውና ለጌታ ብሎ የሚያደርገው ከሆነ ለአንተ ባይመችህም አትፍረድበት። አንተ ብቻ ልክ እንደሆንክ አታስብ። እርሱንም በልቡ ውስጥ ሆነህ ብታደምጠው አንተን ተሳስተሃል እንደሚልህ አትርሳ።

14:1 በእምነት የደከመውንም ተቀበሉት በአሳቡም ሳይ አትፍረዱ።

በዚህ ምዕራፍ በእምነት ስለደከመው ሰውና ስለበረታው ሰው ቀጥተኛ የሆነ የድካምና የብርታት መገለጫ አልተሰጠም ሆኖም ግን የበረታው የደከመውን መቀበል እንዳለበት ተገልጧል።

በሮም ያሉት ደካሞች ለመፅደቅ ስርአትን ሲጨምሩ በገላትያ ያሉት በስርዕት ብቻ የሚጸድቁ ይመስላቸዋል።

ጌታን ስንቀበል « ጽድቅ በእምነት » መሆኑን አምነን ተቀብለናል በአንዳንድ የሕይወት ልምምዳችን ግን ቁርጥ ያለ መመሪያ ባለመገንባታቸው እምነት ፈታኝ በሆኑ ነገሮች ግን ደክም ብለን እንገኛለን። ስለዚህ ስንደክም በድካማችን የሚፈርድብን ሳይሆን በፍቅር ይዞ የሚያበረታን በደክምንበት በኩል አግዞ አበርትቶን በአካሏ ውስጥ በሙላት በብርታት ወደምንንቀሳቀስበት ህይወት ሊያደርስን የሚችል ልቦ ሰፊ ወገን ስናገኝ ነው።

14: 2 - 4 ሁሉን ይበላ ዘንድ እንደ ተፈቀደለት የሚያምን አለ ደካማው ግን አትክልት ይበላል። የሚበላ የማይበላውን አይናቀው የማይበላውም በሚበላው አይፍረድ እግዚአብሔር ተቀብሎታልና። አንተ በሌላው ሱሌ የምትፈርድ ማን ነህ እርሱ ቢቆም ወይም ቢወድቅ ለገዛ ጌታው ነው ነገር ግን እግዚአብሔር ሊያቆመው ይችላልና ይቆማል።

ሐዋርያው በዝሊህ ቁጥሮች የጠቀሳቸው የልዩነት ምክንያቶች የሚበላና የማይበላውን ከመምረጥ አንፃር የተከሰቱ ናቸው። ስጋ የሚበላው አትክልት የሚበላውን ወይም በተቃራኒው ሁለቱም እርስ በርስ ሳይናናቁ ተቀባብለው መኖር ይገባቸዋል። ሁለቱም ምንም ስህተት የለባቸውም ። ያንን ምርጫ ያደረጉትም ጌታን ደስ ለማሰኘት ነው። አደጋው አንዱ በአንዱ ከፈረደና አንዱ ሌላውን ከኮነነው ከናቀውም ነው።

14: 5 - 6 ይህ ሰው አንድ ቀን ከሌላ ቀን እንዲሻል ያስባል ያ ግን ቀን ሁሉ አንድ እንደ ሆነ ያስባል እያንዳንዱ በገዛ አእምሮው አጥብቆ ይረዳ። ቀንን የሚያከብር ለጌታ ብሎ ያከብራል የሚበላም እግዚአብሔርን ያመሰግናልና ለጌታ ብሎ ይበላል የማይበላም ለጌታ ብሎ አይበላም እግዚአብሔርንም ያመሰግናል።

በዚህኛው ደግሞ ቀንን ከቀን ለይቶ ለተወሰነው ልዩ ክብር የመስጠት እዝማሚያ ይታያል። የበረታው ሰው ግን «ቀን ሁሉ እኩል ነው» ሲል ደካማው ደግሞ «ከቀን ተለይቶ የሚከበር አለ» ይላል። የበረታው እንዲገባው ማስተማር እንጂ አስገድዶ ወይም አሳፍሮ የእርሱን አቋም እንዲከተል ማድረግ የለበትም (ገላ 4:10፤ ቆላ 2:16-17)።

ቀንና ወርን ዘመንንም ዓመትንም በጥንቃቄ ትጠብቃላችሁ። ምናልባት በከንቱ ሰእናንተ ደካሚአለሁ ብዬ አፈራላችኋለሁ (ገላ 4:10-11)።

ሁለቱንም የሚያደርጉት ለጌታ ብለው ነውና ጌታን ለማንገስ የጌታን ፍቅር በማሳየት መተናነጽና መቀባበል ይገባል።

14: 7 - 9 ከእኛ አንድ ስንኳ ለራሱ የሚኖር የለምና ለራሱም የሚሞት የለም በሕይወት ሆነን ብንኖር ለጌታ እንኖራለንና ብንሞትም ለጌታ እንሞታለን። እንግዲህ በሕይወት ሆነን ብንኖር ወይም ብንሞት የጌታ ነን። ስለዚህ ነገር መታንንም ሕያዋንንም ይገዛ ዘንድ ክርስቶስ ሞቶአልና ሕያውም ሆኖአልና።

እነዚህ ሦስት ቁጥሮች የመኖራችንና የትኛውንም እንቅስቃሴ የማድረጋችንን ምክንያቶች የሚመሩ ደግሞም በኛ ህይወት የበላይ ባለሥልጣንና ባለመብት የሆነው ማን እንደሆነ የሚያመለክቱ ናቸው። እኛ የምንኖረው ለጌታ ነው ብንሞትም የምንሄደው ወደ ጌታ ነው። ብንኖር ህይወታችን መስዋዕት ሆኖ እርሱ ብቻ ይጠቀምበታል ብንሞትም ተጠቃልለን ለዘላለም የእርሱ እንሆናለን።

ሞት የህይወት ጠላት ነው። እኛን ከጌታ መለየት ግን አይችልም። ብቻ የኛ ህይወት ስለኛ ሞቶ ለተነሳው ጌታ የተገዛ ይሁን! (1ኛቆሮ 15:26፤ ሮሜ 8:38፤39፤ ሐሥ 14:15 ፤ ዮሐ 21:19 ፤ ቆላ 3:23 ፤ 1ኛ ተሰ 5:10)

የጌታኛው ጠላት የሚሻረወ ሞት ነጪ ሁሉን ከእግሩ በታች አስገዝቶአል (1ቆሮ 15:26)።

እናንተ ሰዎች ይህን ስለምን ታደርጋላችሁ እኛ ደግሞ እንደ እናንተ የምንሰማ ሰዎች ነን ከዚህም ከንቱ ነዢ ሰማይንና ምድርን ባህርንም ለእነርሱም ያለውን ሁሉ ወደ ፈጠረ ወደ ሕያዉ እግዚአብሔር ዘወር ትሉ ዘንድ ወንጌል እንሰብካለን (ሐዋ 14:15)።

በምን አይነት ሞት እግዚአብሔርን ያከብር ዘንድ እንዳለዉ ሊያመለክት ይህን አለ (ዮሐ 21:19)

ለሰዉ ሳይሆን ለጌታ እንደምታደርጉ የምታደርጉትን ሁሉ ዘትጋት አድርጉ (ቆላ3:23)።

የምንኒቃም ዝንሆን ፣ የምናንቀላፋም ብንዘን ፣ ከእርሱ ጋር አብረን በሕይወት እንኖር ዘንድ ስለ እኛ ሞተ (1ተሰ 5:10)።

14:10 - 13 እንተም በወንድምህ ላይ ስለ ምን ትፈርዳለህ? ወይስ እንተ ደግሞ ወንድምህን ስለ ምን ትንቃለህ? ሁላችን በክርስቶስ ፍርድ ወንበር ፊት እንቆማለንና።

እኔ ሕያዉ ነኝ ይላል ጌታ ጉልበት ሁሉ ለእኔ ይንበረከካል ምላስም ሁሉ እግዚአብሔርን ያመሰግናል ተብሎ ተጽፎአልና። እንግዲያስ

እያንዳንዳችን ስለ ራሳችን ለእግዚአብሔር መልስ እንሰጣለን።

እንግዲህ ከዛሬ ጀምሮ እርስ በርሳችን እንፈራረድ ይልቁን ግን ለወንድም እንቅፋትን ወይም ማሰናከያን ማንም እንዳያኖርበት ይህን ቁረጡ።

ሐዋርያው በዚህ ቁጥር ጌታ የሁላችን የበላይ ስለሆነ፤ ሁላችንንም በሞቱና በህይወቱ የገዛን ስለሆነ እንዳችን በሌላችን ላይ መፍረድ እንደማይገባንና ያንን የማድረግ ሥልጣን የተሰጠው ጌታ ብቻ መሆኑን ያመለክታል።

የፍርዱ ወንበር በምድር ባሳለፍነው ህይወትና አገልግሎት መጠን ሁላችንም ስጦታን የምንቀበልበት መድረክ ነው። በብዙም ሆነ በጥቂት ሁሉም ስጦታ አላቸው። ይህም በጌታ ፍሬ ስላለን ነው። ዮሐ 15፡ 3፤ 15፤ 16 በደሙ ክፍያ መሰረት ለክህነ ሳይሆን በፊቱ ያለ ፊት መጨማደድና ያለነቀፋ በፍስሐ በክብሩ እንድንኖር በዚያም የፀጋው ክብር ይመሰገን ዘንድ ነው እንጂ ቅዱስ ባልሆነ ፍርሀት ጌታ ይፈርድብኛል ብለን እንደ ሀገኞች እንድንኖር አይደለም። አዎ ጌታ ይፈርዳል። ፍርዱ ግን በደሙ የተመሰረተ የዕድቅ ፍርድ ነው። ሥራችን ወደ ብርሀን ይወጣል ። የብርሀን ፍሬ ያልሆነው ይቃጠላል የጽድቅ ፍሬ ይቀራል። በክርስቶስ የብርሐን ልጆች እንደሆንን ብርሀናችን በክብሩ ተውጦ ከእርሱ ጋር እንኖራለን (ኤፌ.1፡4፤ 6፤ 7፤ 5፡8፤ 25-26)። ፍሬ የሌላቸው (በክርስቶስ ያልሆኑ) ለዚህ እድል ድርሻ የላቸውም (ዮሐ 3፡18፤ ራዕ 20፡11-15)።

እናንተ ስለ ነገርኳችሁ ቃል አሁን ገጹህ ናችሁ በእኔ ኑሩ እኔም በእናንተ (ዮሐ 15፡3)።

ከእንግዲህ ባርች አልላችሁም ፣ ባሪያ ጌታዉ የሚያደርገውን አያወቅምና፤ ወዳጆች ግን ብያችኋለሁ፤ ከአባቱ የሰማሁትን ሁሉ ለእናንተ አሰታዉቄስችኋለሁ (ዮሐ 15፡15)።

እኔ መረጥኋችሁ እንጂ እናንተ አልመረጣችሁኝም አብም በስሜ የምትሰምኑትን ሁሉ እንዲሰጣችሁ ልትሄዱና ፍሪ ልታፈሩ ፍሬአችሁም ሊኖር ሾምኳችሁ (ዮሐ 15፡16)።

በእርሱ የሚያምን አይፈረድበትም በማያምን ግን በአንዱ በእግዚአብሔር ልጅ ሰላላመን አሁን ተፈርዶበታል (ዮሐ3:18)።

ታላቅና ነጭ ዙፋንን በእርሱ ላይ የተቀመጠውን አየሁ ምድርና ሰማይም ከፊቱ ሽሹ ሰፍራም አልተገኛላቸውም። ሙታንንም ታናናሾችንና ታላላቆችን በዙፋን ፊት ቆመው አየሁ መጸሐፍም ተከፈተ እርሱም የሕይወት መጽሐፍ ነው ሙታንም በመጽሐፍት ተጽፎ እንደነበር እንደ ሰራቸው መጠን ተከፈላቸው፤ ባሕርም በእርሱ ወሰጥ ያሉትን ሙታን ሰጠ፤ ሞትና ሲኦልም በእነርሱ ዘንድ ያሉትን ሙታን ሰጡ እያንዳንዱ እንደሰራው መጠን ተከፈለ። ሞትና ሲኦልም በእሳት ባህር ዉስጥ ተጣሉ። ይህም የእሳት ባህር ሁለተኛው ሞት ነው። በሕይወትም መጽሐፍ ተጽፎ ያልተገኘው ማንኛውም በእሳት ባህር ዉስጥ ተጣለ (ራዕይ 20:11-15)።

በዚህ ምዕራፍ ጳውሎስ ልብ እንድንል የሚያሳስበን ዛሬ እኛ በምድር የፈረድንበትን ጌታ በሰማይ በፍርድ ዙፋኑ ፊት ባይፈርድበትስ? ስለዚህ ፍርድን ለጌታ ትቶ የተሰመረልልን የመቀባበልና የመከባበር እርስ በርስ የመደጋገፍ ህይወት መኖር ይገባል።

ጌታን በዚህ ምድር እንድናስከብረው እንቅፋት የሚሆንብንን ሁሉ ህግና ሐጢያት ጭምር በመስቀል ጠርቆ አስወግዶታል። በትንሳኤው ህይወት ልዎር ተሰጥቶናል። በክርስቶስ በመደገፍ በዚህ ምድር ሕይወታችንን በቅድስና እንመራ ዘንድ (ገላ2:20) የተከፈለው ዋጋ ቀላል አይደለም።

ሰው ተሳስቷል ካልን ለማረም እንጥራለን የእርምት መንገዳችን ምናልባት ተሳስቷል ያልነውን ሥራ እንዳይሠራ እንቅፋት ማኖር እንዳይሆን ከባድ ጥንቃቄ ማድረግ ይኖርብናል። ስለዚህ በምክራችን ሆነ ለማረም ብለን በየትኛውም እንቅስቃሴ ለሌሎች እንቅፋት ላለመሆን እንጠንቀቅ (1ኤጥ 1:18:19፤ ራዕ 5:9 - 10)።

ከለባቶቻችሁ ከወረሳችሁት ከከንቱ ኑርአችሁ በሚያልፍ ነገር በብር ወይም በወርቅ ሳይሆን ፤ ነውርና እድፍ እንደሌለው እንደ በግ ደም በክቡር የክርስቶስ ደም እንደ ተዋጁችሁ ታውቃላችሁ (1ኛኤጥ 1:18-19)።

መጽሐፍን ትወስድ ዘንድ ማህተሞቹንም ትፈታ ዘንድ ይገባህል። ታርደሃልና በደምህም በእግዚአብሔር ከነገድ ሁሉ ከጽንጽም ሁሉ ከወገንም ሁሉ ከህዝብም ሁሉ ሰዎችን ዋጅተህ

ለአምላካችን መንግሥትና ካህናት ይሆኑ ዘንድ አደረግሀቸው በምድርም ላይ ይነግሣሉ (ራዕ 5:9-10)።

14:14 - 20 በራሱ ርኩስ የሆነ ነገር እንደ ሌላ በጌታ በኢየሱስ ሆኜ አውቄአለሁ ተረድቼአለሁም ነገር ግን ምንም ርኩስ እንዲሆን ለሚቁጥር ለእርሱ ርኩስ ነው። ወንድምህንም በመብል ምክንያት የምታሳዝን ከሆንህ እንግዲህ በፍቅር አልተመላለስህም። ክርስቶስ ስለ እርሱ የሞተለትን እርሱን በመብልህ አታጥፋው። እንግዲህ ለእናንተ ያለው መልካም ነገር አይሰደብ የእግዚአብሔር መንግስት ጽድቅና ሰላም በመንፈስ ቅዱስም የሆነ ደስታ ናት እንጂ መብልና መጠጥ አይደለችምና። እንደዚህ አድርጎ ለክርስቶስ የሚገዛ እግዚአብሔርን ደስ ያሰኛልና በሰውም ዘንድ የተመሰገነ ነው። እንግዲያስ ሰላም የሚቆምበትን እርስ በርሳችንም የምንታነጽበትን እንክተል። በመብል ምክንያት የእግዚአብሔርን ሥራ አታፍርስ። ሁሉ ንጹሕ ነው በመጠራጠር የተበላ እንደ ሆነ ግን ለዚያ ሰው ክፉ ነው።

ሐዋርያው በጌታ መንፈስ ሆኖ ሊመለከት ምግብ በራሱ ርኩስ እንዳልሆነ «የረከስ ምግብ» የሚባል በራሱ እንደሌለ አረጋግጧል (ማቴ 5:11፤ 23:25 - 26)።

ከአፍ የሚወጣው ግን ሰውን የሚያረክሰው ይህ ነው አላቸው (ማቴ 15:11)።

እናንተ ግብዞች ፈሪሃዊያን በወሰጡ ቅሚያና ስስት ሞልቶ ላለ የጽዋውንና የወጭቱን ውጭ ስለምታጠሩ ወዳችሁ። አንተ እወር ፈርሳዊ ውጭው ደግሞ ጥሩ እንዲሆን አስቀድመህ የጽዋውን የወጭቱን ውስጡን አጥራ (ማቴ 23:25-26)።

ሆኖም ግን አንዳንድ ሰው ከምግቦች መካከል አንዳንዶቹን ንጹህ እንዳልሆኑ ሊያስብ ይችላል። የበረታው ደግሞ ሁሉ ንጹህ ነውና ልብላ ሊል ይችላል ግን አንድ ልብ ሊባል የሚገባው ነገር የወንድማማች ፍቅር ግን ይቀዘቅዛል። ስለዚህ የበረታው ወንድም ፍቅሩን ፍጹም ለማድረግ የወንድሙ ልብ የማይመቸውን ምግብ ባለ

መብላት ራሱን ገዝቶ ወንድሙን ገንዘቡ ሊያደርግ ይገባዋል በመብል ምክንያት ወንድምን ማጣት ኪሣራ ነው። አብሮ መንግሥተ ሰማያት የሚዘልቀው ወንድም እንጂ ሆኖ አይደለም (1ኛ ቆሮ 6:13፤ ዮሐ 4:9፤ 6:57፤ 58 ፤ ዮሐ 11:25፤ 26)።

ሆኖም ለመብል ነው እግዚአብሔር ግን ይህንም ያንም ያጠፋቸዋል። ሥጋ ግን ለጌታ ነው እንጂ ለዝሙት አይደለም ጌታም ለሰጋ ነው (1ኛቆሮ 6:13)።

ስለዚህ ሳምራዊቷ፡- አንተ የይሁዳ ሰው ሳትሆን ሃምራዊት ሌት ከምሆን ከእኔ መጠጥ እንዴት ትለምናለህ አለችው አይሁድ ከሃምራዊያን ጋር አይተባበሩም ነበርና (ዮሐ 4:9)።

ሕያው አብ እንደ ገነኝ እኔም ከአብ የተነሳ ሆኖ እንደምሆን እንዲሁ የላከኝ ደግሞ ከእኔ የተነሳ ሆኖ ይሆናል። ከሠማይ የወረደ እንጀራ ይህ ነው አባቶቻችሁ መና በልተው እንደሞቱ አይደለም ይህን እንጀራ የሚበላ ለዘላለም ይኖራል (ዮሐ 6:57-58)።

ለየሱስም፡- ትንሳኤና ህይወት እኔ ነኝ የሚያምንሰኝ ቢሞት እንኳ ሆኖ ይሆናል ፤ ሆኖ የሆነም የሚያምንሰኝ ሁሉ ለዘላለም አይሞትም ፤ ይህን ታምኛለሽን? አላት። እርሷም፡- አመን ጌታ ሆይ አንተ ወደ ዓለም የሚመጣው ክርስቶስ የእግዚአብሔር ልዩ እንደሆንህ አምናለሁ አለችው (ዮሐ 11:25-26)።

ስለዚህ በፍቅር የምንመላለስ ከሆነ የምንዘላውም ሆነ የምንጠጣው ነገር ሁሉ ወንድማችንን እንዳያሰናክለው እንጠነቀቃለን። በምግብ ምክንያት የእግዚአብሔርን ሥራ ማፍረስ ተገቢ አይደለም። ስለዚህ የምናደርገው ነገር ሁሉ መተናነጽን የሚያመጣ ሊሆን ይገባዋል (1ቆሮ 14:26፤ ቆላ 3:15፤ ኤፌ 4:3፤ 1ቆሮ8:12 ዘፍ 9:3 1ጢሞ 4:4)።

እንግዲህ ፣ ወንድሞች ሆይ ፣ ምንድር ነው? በምትለበሰሱበት ጊዜ ለእያንዳንዱ መዝሙር አለው ፣ ትምህርት አለው ፣ መግለጥ አለው ፣ በልሳን መናገር አለው መተርጉም አለው ሁሉ ለማነጽ ይሁን (1ኛቆሮ 14:26)።

በአንድ አካል የተጠራችሁለት ደግሞ የክርስቶስ ሰላም በልባችሁ ይግዛ የምትመሰገኑም ሁኑ (ቆላ 3:15)።

በሰላም ማሰራያ የመንፈስን አንድነት ለመጠበቅ ትጉ (ኤፌ 4:3)።

አየበደላችሁ ደካማም የሆነውን ሕሊናቸውን አያቆሰላችሁ ክርስቶስን ትበድላላችሁ (1ኛቆሮ 8:12)።

ህይወት ያለው ተንቀሳቃሽ ሁሉ መብል ይሁናችሁ ሁሉን አንደ ለመለመድ ቡቃያ ሠጠኋችሁ (ዘፍ፡፱:3)።

እንዘብሔር የፈጠረው ሁሉ መልካም ነውና ፤ ከምስጋናም ጋር ቢቀበሉት የሚጣል ምንም የለም (1ኛጢሞ 4:4)።

14:21 - 23

ሥጋን አለመብላት ወይንንም አለመጠጣት ወንድምህም የሚሰናከልበትን አለማድረግ መልካም ነው። ለአንተ ያለህ እምነት በእግዚአብሔር ፊት ለራስህ ይሁንልህ። ፈትኖ መልካም እንዲሆን በሚቈጥረው ነገር በራሱ ላይ የማይፈርድ ብፁዕ ነው። የሚጠራጠረው ግን ቢበላ በእምነት ስላልሆነ ተኩጉኖአል በእምነትም ያልሆነ ሁሉ ሥጢአት ነው።

እኛ ክርስቲያኖች ለሰው ማለናክያ የሚሆን ነገር አናደርግም ምክንያቱም እንደ እምነቱ መጠን ክርስቶስ በርሱ የጀመረውን ሥራ ይፈጽማልና(ቲቶ 2:14፤ 2ቆሮ 11:2)።

መድኃኒታችንም ከአመፅ ሁሉ እንዲቤዝን ፤ መልካሙንም ለማድረግ የሚቀናውን ገንዘቡም የሚሆነውን ህዝብ ለራሱ እንዲያነፃ ፤ በለ እኛ ነፍሱን ሰጥቶአል (ቲቶ 2:14)።

በእግዚአብሔር ቅንነት እቀናላችኋለሁና ፤ እንደ ንፁህነት ድንግል እናንተን ለክርስቶስ ለማቅረብ ለአንድ ወንድ አጭቻችኋለሁና (2ኛ ቆሮ 11:2)።

እምነታችን ሲጠነክር ሁሉን ከጌታ በንጹህ ሕሊና እንቀበላለን ያለ አንዳች ስጋትም በሁሉም መስክ በጌታ

ነፃነት እንኖራለን ነገር ግን እኛ የደረስንበት የእምነት ደረጃ በእኛና በእግዚአብሔር መካከል የተጠበቀ ሊሆን እንጂ ሌሎችን ለመኮነኛና በእነርሱ ላይ ለመፍረድ መሆን የለበትም፡፡

የሐዋርያው ጳውሎስ የዚህ ምዕራፍ ማጠቃለያ በእምነት ያልተደረገ ሁሉ ኃጢአት ነው፡፡ ስለዚህ ከእምነት ጎድለን በኃጢአት ቀንበር ውስጥ እንዳንገባ መጠንቀቅ ይገባል፡፡

የምዕራፍ አሥራ አራት ማጠቃለያ

በምድር በምንኖርበት ዘመን የኑሮ ደረጃችን ፣ትውልዳችን ፣ የትምህርት ደረጃችን ወ.ዘ.ተ. እጅግ የተለያዩ ናቸው፡፡ በመንፈሳዊውም ዓለም ያለን የእምነት ደረጃ እንዲሁ እጅግ የተለያየ ነው፡፡ ሆኖም ግን አንድ እውነት ልብ ማለት ይገባል፡፡ ሁላችንን ጌታ ልጆቹ አድርጎናል፡፡ ስለዚህ ጌታ የተቀበለን መሆናችንን አውቀን እርስ በርስ መቀባበል፣ አንዳችን በሌላችን ከመፍረድ መቆጠብ ይገባል፡፡ ይህም በሙላት የሚገለጠው የኃጢአትን ብዛት የሚሸፍነው ፍቅር በኛ ሲነግሥ ነው!

ምዕራፍ አሥራ አምስት የተጠናቀቀ አገልግሎት

ሐዋርያው በሮሜ መልዕክቱ የማጠቃለያ ሁለት ምዕራፎች ደጋግሞ የሚያነሳው ስለ አገልጋይነትና ፤ ለአገልግሎት ስለሚቸኩለው ልቡ ነው።

ሐዋርያው በዚህ ምዕራፍ በመሸካከምና በመቀባበል ማገልገልን ለራስ መብት ብዙ ሳይሟገቱ ይልቁኑ ለሌሎች ጥቅም ሲባል ማገልገልን ያነሳል።

በዚህ ክፍል አራት ዓይነት አገልግሎቶችን ይጠቅሳል።

1. የክርስቶስ ኢየሱስ አገልግሎት ለአህዛብ
2. የጳውሎስ አገልግሎት ለአይሁድ
3. የአህዛብ አገልግሎት ለአይሁድ
4. የወንድሞች አገልግሎት ለጳውሎስ

እነዚህ ዋና ዋና አገልግሎቶች የተሰጡት በፍጹም መሰጠትና ራስን ባለመውደድ ነበር። ለአንባቢዎቹም የሚመክረው ይህንኑ ነው። እርስ በርስ ክርስቶስ እንደተቀበላችሁ በመቀባበል አገልግሎት ይህም ለእግዚአብሔር ምስጋናን ያመጣል የሚል ነው።

15:1 - 5 እኛም ኃይለኞች የሆንን የደካሞችን ድካም እንድንሸከም ራሳችንንም ደስ እንዳናሰኝ ይገባናል። እያንዳንዳችን እንድናንጸው እርሱን ለመጥቀም ባልንጀራችንን ደስ እናሰኝ። ክርስቶስ ራሱን ደስ አላሰኘምና ነገር ግን አንተን የነቀፋበት ነቀፋ ወደቀብኝ ተብሎ እንደ ተጻፈ ሆነበት። በመጽናናት መጻሕፍት በሚሰጡት መጽናናት ተስፋ ይሆንልን ዘንድ ለስቀድም የተጻፈው ሁሉ ለትምህርታችን ተጽፎአልና። በአንድ ልብ ሆናችሁ በአንድ አፍ እግዚአብሔርን እርሱም የጌታችን የኢየሱስ ክርስቶስ አባት ታከብሩ ዘንድ

ብርቱ የሆነው ሰው ደካማውን ከመናቅና ከማጥላላት ወጥቶ ይልቁኑ ሸክሙን ሊያግዘው ይገባል። ክርስቶስ የተወልደ ትምህርት ይህ ነው። ባልንጀራን ደስ ለማሰኘት የራስን ጥቅም እንኳን መተው ከጌታ የተቀበልነው ህይወት መገለጫ ነው (ገላ 6:2) ።

ጌታ በመስቀል ላይ እያለ ያደረገው ይህንኑ ነው። መብቱን ተጠቅሞ ከመስቀል አልወረደም። በሰቀሉትም አልፈረደም። እንዲያውም « የሚያደርጉትን አያውቁም » በማለት ኃጢአታቸውን እንኳን ሳይጠቅስ ምህረትን ለመነሳቸው። እስጢፋኖስ እንኳን « ይህን ኃጢአት » በማለት ጠቅሶታል ጌታ ግን አልጠቀሰም። ስለዚህ ፍቅሩ ምህረትን የተሞላ ነበር።

ከእናንተ እያንዳንዱ የአንዱን ሸክም ይሸከም እንዲሁም የክርስቶስን ህግ ፈጽሙ (ገላ 6:2)።

15: 6 - 7 የትዕግስትና የመጽናናት አምላክ እንደ ክርስቶስ ኢየሱስ ፈቃድ እርስ በርሳችሁ በአንድ አላብ መሆንን ይሰጣችሁ። ስለዚህ ክርስቶስ ለእግዚአብሔር ክብር እንደ ተቀበላችሁ እንዲሁ እርስ በርሳችሁ ተቀባበሉ።

ጌታ እኛን የተቀበለን ገና ኃጢአተኞች ሆነን ሳለን ነው።

ከኛም የሚጠብቀው ወንድሞቻችንን በዚያው መንፈስ ተቀብለን እንድናገለግላቸው ነው። ይህ ሲሆን ለእግዚአብሔር ምስጋና ይበዛል። ይከብራልም(ማቴ 11:28-30፤ ሮሜ 5:8፤ ማቴ10:40)።

እናንተ ደካሞች ሸክም የከበዳችሁ ሁሉ ወደ እኔ ኑ እኔም አግርፋችኋለሁ(ማቴ 11:28)።

ለነፍሳችሁም ሰራፍት ታገኛላችሁ ቀንበራል ዘብብ ሸክሜም ቀላል ነውና (ማቴ 11:30)።

እናንተን የሚቀበል እኔን ይቀበላል ፣ እኔንም የሚቀበል የላከኝን ይቀበላል (ማቴ 10:40)።

15:8 - 13 ለአባቶች የተሰጠውን የተስፋ ቃል ያጸና ዘንድ ደግሞም ስለዚህ በአሕዛብ መካከል አመለግንሃለሁ ለስምህም እዘምራለሁ ተብሎ እንደ ተጻፈ አሕዛብ ስለ ምሕረቱ እግዚአብሔርን ያከብሩ ዘንድ ክርስቶስ ስለ እግዚአብሔር እውነት የመገረዝ አገልጋይ ሆነ እላለሁ። ደግሞም፡- አሕዛብ ሆይ ከሕዝቡ ጋር ደስ ይበላችሁ ይላል። ደግሞም፡- እናንተ አሕዛብ ሁላችሁ ጌታን አመለግኑ ሕዝቦቼም ሁሉ ይወድሱት ይላል። ደግሞም ኢሳይያስ፡- የእሴይ ሥር አሕዛብንም ሊገዛ የሚነሳው ይሆናል በእርሱ አሕዛብ ተስፋ ያደርጋሉ። ይላል። የተስፋ አምላክም በመንፈስ ቅዱስ ኃይል በተስፋ እንድትበዙ በማመናችሁ ደስታንና ሰላምን ሁሉ ይመላባችሁ።

እግዚአብሔር ለእስራኤል አባቶች ገብቶት የነበረውን የተስፋ ቃል አህዛብም እንዲያገኙት አደረገ። ይህንንም በረከት ያገኘ እኛ በዚህ ተስፋ በደስታ ልንኖር ይገባል። የማይገባንን አግኝተናልና (ኤፌ 1:6)።

በውድ ልጁም እንዲያው የሰጠን የፀጋው ክብር ይመለከት ዘንድ ይህን አደረገ(ኤፌ 1:6)።

15:15 - 16 ነገር ግን አሕዛብ በመንፈስ ቅዱስ ተቀድሰው የተወደደ መሥዋዕት ሊሆኑ ለእግዚአብሔር ወንጌል እንደ ካህን እያገለገልሁ ለአሕዛብ የክርስቶስ ኢየሱስ አገልጋይ እሆን ዘንድ ከእግዚአብሔር በተሰጠኝ ፀጋ ምክንያት ተመልሼ ሳስባችሁ ብዬ በአንዳንድ ቦታ በድፍረት ጸፍሁላችሁ።

በብሉይ አገላለጽ አህዛብ ርኩስ ናቸው፤ ስለዚህም መቀደስ ይገባቸዋል። ይህ አገልግሎት ይደርሳቸውና ይቀደሱ ዘንድ ጳውሎስ የአህዛብ ሐዋርያ (አገልጋይ ሆነ)። አህዛብ የተቀደሱት ግን በአይሁድ ሥርዓት ሳይሆን ከእምነት በማግኘትና በመንፈስ ቅዱስ አማካይነት በተፈጸሙ የልብ ግርዛት ነው። ስለዚህም በእግዚአብሔር የተወደደ ቅዱስ መስዋዕት ሆኑ። ሐዋርያውም በአንዳንድ ጉዳዮች የበለጠ ማሳሰቢያ ሊሰጣቸው ፈልጎ ይህንን መልዕክት እንደጻፈላቸው በግልጽ ያስቀምጠዋል (ፊሊ 3:3፤ ቆላ 1:1፤ ገላ 2:9) ።

በመንፈስ እግዚአብሔርን የምናመልክ በክርስቶስ ኢየሱስም የምንመካ በሰጋም የማንታመን እኛ የተገረዘን ነንና (ፊሊ 3:3)።

ደግሞ የተሰጠኝን ጸጋ አውቀው ፣ አዕማድ መስሰው የሚታዩ ያዕቆብና ኬፋ ይህንም እኛ ወደ አሕዛብ እነርሱም ወደ ተገረዙት ይሄዱ ዘንድ ለእኔና ለበርናባስ ቀኝ እጃቸውን ሰጡን (ገላ 2:9)።

15:17 - 19 እንግዲህ ከእግዚአብሔር ዘንድ በሚሆን ነገር በክርስቶስ ኢየሱስ ትምክህት አለኝ። አሕዛብ እንዲታዘዙ ክርስቶስ በቃልና በሥራ በምልክትና በድንቅ ነገር ኃይል በመንፈስ ቅዱስም ኃይል በእኔ አድርጎ ከሠራው በቀር ምንም ልናገር አልደፍርም ስለዚህ ከኢየሩሳሌም ጀምሮ እስከ እልዋሪቆን ድረስ እየዞርሁ የክርስቶስን ወንጌል ፈጽሜ ሰብኤአለሁ።

ሐዋርያው ይህንን ድንቅ አገልግሎት የሰጠው በራሱ ችሎታ ሳይሆን ከጌታ በተቀበለው ጸጋ ነበር። ጌታ በእርሱ አድሮ ሊሰራ በወደደው መጠን ጳውሎስ ራሱን ሰጠ፤ በየከተሞቹም ቤተክርስቲያን መሠረተ እርሱ ጀመረ ሌሎች አገልጋዮች ተቀበሉና ወንጌል ለሰዎች ሁሉ ደረሰ። ጌታ ሁሉን ሠራ እኛ ግን ታዝዘነው ማለቱ ነው እንጂ በጥረታችን ይህን አደረግን ማለቱ አይደለም።

15:20 - 22 እንዲሁም በሌላው ሰው መሰረት ላይ እንዳልሰራ የክርስቶስ ስም በተጠራበት ስፍራ ሳይሆን ወንጌልን ለመስበክ ተጣጣርሁ ነገር ግን፡- ስለ እርሱ ያልተወራላቸው ያያሉ ያልሰሙም ያስተውላሉ ተብሎ እንደ ተጻፈ ነው። ስለዚህ ደግሞ ወደ እናንተ እንዳልመጣ ብዙ ጊዜ ተከለክልሁ።

ጳውሎስ የሮሜ ሰዎችን ሳይጎበኝ የቀረበትን ምክንያት ያስረዳል። ይኸውም ወንጌልን ላልሰሙ ቅድሚያ ለመስጠት ካለው ቁርጠኝነትና ሽክም የተነሳ ነበር።

15:23 - 29 አሁን ግን በዚህ አገር ስፍራ ወደ ፊት ስለ ሌለኝ ከብዙ ዓመትም ጀምሮ ወደ እናንተ ልመጣ ናፍቆት ስላለኝ ወደ አስጳንያ በሄድሁ ጊዜ ሳልፍ እናንተን እንዳይ አስቀድሜም ጥቂት ብጠግባችሁ ወደዚያ በጉዞዬ እንድትረዱኝ ተስፋ አደርጋለሁ። አሁን ግን ቅዱሳንን ለማገልገል ወደ ኢየሩሳሌም እሄዳለሁ። መቄዶንያና አካይያ በኢየሩሳሌም ቅዱሳን መካከል ያሉትን ድሆች ይረዱ ዘንድ ወደዋልና። ወደዋልና የእነርሱም ባለ ዕዳች ናቸዉ አሕዛብ በእነርሱ መንፈሳዊ ነገርን ተካፋዩች ከሆኑ በሥጋዊ ነገር ደግሞ ያገለግሉአቸው ዘንድ ይገባቸዋልና። እንግዲህ ይህን ፈጽሜ ይህን ፍሬ ካተምሁላቸው በኋላ በእናንተ በኩል አልፌ ወደ እስጳንያ እሄዳለሁ

ወደ እናንተም ስመጣ በክርስቶስ በረከት
መላት እንድመጣ አውቃለሁ።

ሐዋርያው በዚህ ስፍራ ቀጣይ የሆነውን የእገልግሎት
እንቅስቃሴውን ያሳውቃቸውና እግረ መንገዱንም ወደ
ስፔን ሲሄድ የሮምን ወንድሞች እንደሚጎበኝ
ይነግራቸዋል። ይህንን ሁሉ ለማድረግ የሚታመነውም
በጌታ ቸርነትና ስጦታ ነበር።

ስለ ጳውሎስ ጉዞ ስናጠና ሁለት የተለያዩ አመለካከት
አለ። ሁለቱንም እናቀርባለን። አንደኛው ወገን ጳውሎስ
በየስፍራው እስራት እንደሚገኘው መንፈስ ቅዱስ
ይግለጽለት እንጂ የመሄዱ ምርጫ የእርሱ ነበር። ይህ
ተመሳሳይ ሁኔታ ዳዊት አጋጥሞት አልሄደም ነበር (ሳሙ-
23:9-11፤ ሥራ 21:4)። ይሁን እንጂ ጌታ ጣልቃ ገብቶ
ለክብሩ ለወጠው የሚል ሲሆን፤ ከሌላው ወገን የሆኑት
ደግሞ «በመንፈስ ታስራ» (ሐ/ሥ 20:23) ትዕዛዝ ነበረ፤
በመታዘዙም በመጨረሻ ለክብሩ መገለጫ ሆነ ይላሉ።
(ሮሜ 8:27፤ 28)

ይህንን ጉዞ ከማድረጉ በፊት ግን ለአይሁዳውያን ወገኖቹ
ከአህዛብ ወንድሞቻቸው እርዳታ ይዞ የመሄድ ዕቅድ
ነበረው ዕርዳታውንም ለመስበሰብ የተጠቀመበትን
የማሳመኛ ነጥብ ጠቅሷል። እስራኤል ለአህዛብ መንፈሳዊ
በረከቷን ካካፈለች አህዛብ ደግሞ ከሥጋዊ በረከታቸው
ቢያካፍሏት ተገቢ ነው ። የሚል ነበር።

ይህንን ትልቅ ዓላማ ለመፈጸም ኢየሩሳሌም ሲደርስ
ታስረ። ሮምም እስረኛ ሆኖ ሄደ። እርሱ በታሰርም ወንጌል
ግን አልታሰረም (ኢሳ66:20 ፤ ዘካ3:10 ፤ 2ኛ ቆሮ 8:1 ፤
4 ፤ ሐ/ሥ 28:16፤ 23፤ 30፤ 31)።

15:30 - 32 ወንድሞች ሆይ ስለ እኔ ወደ እግዚአብሔር
እየጸለያችሁ ከእኔ ጋር ትጋደሉ ዘንድ
በጌታችን በኢየሱስ ክርስቶስና በመንፈስ
ፍቅር እለምናችኋለሁ በእግዚአብሔር ፈቃድ
በደስታ ወደ እናንተ መጥቼ ከእናንተ ጋር
እንዳርፍ በይሁዳ ካሉት ከማይታዘዙ እድን

**ዘንድ ለኢየሩሳሌምም ያለኝ አገልግሎት
ቅዱሳንን ደስ የሚያሰኝ ይሆን ዘንድ ጸልዩ።**

በነዚህ ቁጥሮች ሐዋርያው እያቀረበ ያለው ጥያቄ ወንድሞቹ በጸሎት የአገልግሎቱ አጋር እንዲሆኑ የሚጋብዝ ነው። የጸሎቱም ትኩረት ከማያምኑት ሰዎች የክፋት እጅ እንዲድና አገልግሎቱ በቅዱሳኑ ዘንድ ተቀባይነትን እንዲያገኝ ነበር (ሐሥ 21:17:20)።

ወደ ኢየሩሳሌም በደረሰን ጊዜ ወንድሞች በደስታ ተቀበሉን (ሐሥ 21:17)።

እነርሱም በሰሙ ጊዜ እግዚአብሔርን አመሰገኑ አሉትም፡- ወንድም ሆይ በአይሁድ መካከል አምነው የነበሩት ስንት አስላፋት እንደሆኑ ታያለህ ሁላቸውም ለህግ የሚቀኑ ናቸው (ሐሥ 21: 20)።

15:33 የሰላምም አምላክ ከሁላችሁ ጋር ይሁን አሜን።

የጳውሎስ የስንበትና የመዝጊያ ቃላቶች በጣም ጉልበታም የሆኑና ያስተላለፋቸውን መልዕክቶች በጠንካራ ማለሪያ የሚቋጥሩ ናቸው። ስለ መሸካከም፣ ስለ መቀባበል፣ አንዱ ሌላውን ስለማገልገል ሲናገር ይቆይና የሰላም አምላክ ከሁላችሁ ጋር ይሁን ! ይላል። ይህን ማለቱም በሰላም ኑሩ፣ ለወንድሞቻችሁ ኑሩ ማለቱ ነው።

የምዕራፍ አሥራ አምስት ማጠቃለያ

የበረታው የደክመውን በመርገጥ የሚከሰተውን ሰላም የሚያሳጣ የሕይወት መገለጫ ሰላምን በሚፈጥር ማለት የበረታው የደክመውን ሽክም ያማዘው በማለት የጀመረውን መልዕክት የሰላም አምላክ በመካከላችሁ ሆኖ በሰላም እርስ በርስ የማገልገልን ህይወት ለዘላለም ያዝልቅላችሁ በሚል የበረከት ማሰሪያ ያጠቃልለዋል። አዎን! እንደተጻፈው ይሁንልን!

ምዕራፍ አሥራ ስድስት ስንብት

ይህ ምዕራፍ ሐዋርያው ለተለያዩ ሰዎች ሰላምታ ያቀረበበትና ለአንዲት እህት ደግሞ ለአገልግሎቷ ምቹ ሁኔታን ለመፍጠር እውቅና የሰጠበት ምዕራፍ ነው።

16:1 በክንክራሳስ ባለች ቤተክርስቲያን አገልጋይ የምትሆን እገታችንን ፈበንን አደራ ብያችኋለሁ

በዚህ ቁጥር የተጠቀሰችው እህት ፌሸን የቤተክርስቲያን ዲያቆን እንደሆነች ይነግርላታል። በቤቷም ውስጥ ሴቶችን በማስተማር ታገለግል ነበር። በመጀመሪያዬቱ ቤተክርስቲያን ሴቶች የራሳቸው ብቻ የሆነ ህብረት ነበራቸው (1ቆሮ 14) ።

16:2 ለቅዱሳን እንደሚገባ በጌታ ተቀበሉት እርስዎ ለብዙዎች ለእኔም ለራሴ ደጋፊ ነበረችና ከእናንተም በምትፈልገው በማናቸውም ነገር እርዱአት።

ሐዋርያው ፌቨንን በምን ዓይነት መንፈስ ሊቀበሏት እንደሚገባ ሲያሳስብ በምዕራፍ 15 ያነሳውን ጌታ እንደተቀበለ የመቀባበል መንፈስ ጌታ እርሷን በተቀበለበት የፍጹም ፍቅርና የመረዳት አቀባበል ተቀበሏት ይላል። በጉዞዋም ደግሞ የሚያስፈልጋትን በማድረግ እንዲደግፏት ያሳስባል። ፌቨን ይህንን የሮሜ መልዕክት በሮሜ ላለችው ቤተክርስቲያን አድርሳለች ተብሎም ይታመናል።

16:3- 5 በክርስቶስ ኢየሱስ አብረውኝ ለሚሠሩ ለጽርስቅላና ለአቂላ ሰላምታ አቅርቡልኝ እነርሱም ስለ ነፍሴ ነፍሳቸውን ለሞት አቀረቡ የአሕዛብም አብያተ ክርስቲያናት ሁሉ የሚያመለግኑአቸው ናቸው እንጂ እኔ ብቻ አይደለሁም በቤታቸውም ላለች ቤተ ክርስቲያን ሰላምታ አቅርቡልኝ። ከእስያ ለክርስቶስ ቡኩራት ለሆነው ለምወደው ለአጤኒጦን ሰላምታ አቅርቡልኝ።

ጽርስቅላና አቂላ ከጳውሎስ ጋር ወዳጆች የሆኑት በድንኳን ስፌት ሥራው አብረውት በነበሩበት ጊዜ ነበር። እነዚህ ሰዎች ጌታን ከተቀበሉ በኋላ ቤታቸውን ቤተክርስቲያን በማድረግ፣ ብዙዎችንም በማነጽ ለቤተክርስቲያን ምሳሌ ሆነዋል (ሐሥ 18: 18 - 26)።

ከዚህም በኋላ ጳውሎስ እጅግ ቀን ተቀምጦ ወንድሞቹንም ተሰናብቶ በመርከብ ወደ ሶሪያ ሔደ ስለተም ነበረበትና ራሱን በክንክራሉ ተላፌ ጽርስቅና አቂላም ከእርሱ ጋር ነበሩ (ሐዋሥራ 18:18)።

እርሱም በምኩራብ ገልጦ ይናገር ጀመር ጽርስቅላና አቂላም በሰሙት ጊዜ ፣ ወስደው የእግዚአብሔርን መንገድ ከፊት ይልቅ በትክክል ገስጡለት (ሐዋሥራ 18:26)።

16:6 ስለናንተ ብዙ ለደከመች ለማርያ ሰላምታ አቅርቡልኝ።

ስለ ማርያም ብዙ የሚታወቅ ነገር የለም። በአዲስ ኪዳን በዚህ ስም የተጠሩ ስድስት ሴቶች አሉ። ይህችኛዋ ግን በዚህ ስፍራ ብቻ የምትገኝ ናት። ከጳውሎስ ገለጣ እንደምንረዳው ብርቱ አገልጋይ የነበረች ሴት ናት።

16:7 በሐዋርያት መካከል ስመ ጥሩዎች ለሆኑ ደግሞም ክርስቶስን በማመን ለቀደሙኝ አብረውኝም ለታሰሩ ለዘመዶቼ ለአንዲራጌቶንና ለዩልያን ሰላምታ አቅርቡልኝ።

በዚህ ቁጥር የጠቀሳቸው ሰዎች በክርስቶስ በማመን የቀደሙትና በሐዋርያት መካከልም መልካም ምስክርነት የነበራቸው ሰዎች ናቸው።

16: 8 - 10 በጌታ ለምወደው ለጽልያጦን ሰላምታ አቅርቡልኝ። በክርስቶስ አብሮን ለሚሠራ ለኢሩባኖን ለምወደውም ለስንጣክን ሰላምታ አቅርቡልኝ። በክርስቶስ መሆኑ ተፈትኖ ለተመሰገነው ለኤጤሌን ሰላምታ አቅርቡልኝ። ከአርስጣባሉ ቤተ ሰዎች ላሉት ሰላምታ አቅርቡልኝ።

ጽልያጦን የቄሳር ባሮች የሚጠሩበት ስም ነው። አርስጣባሉ ደግሞ የሄሮድስ የልጅ ልጅ ሊሆን ይችላል። (ኢ.መ.ት)

16:11 ለዘመዴ ለሄሮድዩና ሰላምታ አቅርቡልኝ። ከጌታ ቤተ ሰዎች በጌታ ላሉት ሰላምታ አቅርቡልኝ።

ለዘመዴ የሚለው መግለጫ አይሁዳዊ መሆኑን ለማሳወቅ የገባ ይመስላል። ጌታው ከባርነት ነፃ የወጣና ባለጠጋ የሆነ ክርስቲያን ሲሆን በኔሮ መንግሥት ሞት ተፈርዶበት ነበር ይባላል።

16:12 - 15

በጌታ ሆነው ለሚደክሙ ለፕሮፌሞናና ለጢሮፊሞላ ሰላምታ አቅርቡልኝ። በጌታ እጅግ ለደከመኝ ለተወደደኝ ለጠርሲዳ ሰላምታ አቅርቡልኝ። በጌታ ሆኖ ለታወቀ ለፍሬን ለእኔና ለእርሱም እናት ሰላምታ አቅርቡልኝ። ለአስቀሪጦንና ለአፍላጎንጸ ለሂሮሜንም ለጸጥሮባም ለሂሮማንም ከእነርሱም ጋር ላሉ ወንድሞች ሰላምታ አቅርቡልኝ። ለፍሌጎንና ለዩልያ ለኔርያና ለእጎቱም ለአልንጦንም ከእነርሱም ጋር ላሉ ቅዱሳን ሁሉ ሰላምታ አቅርቡልኝ።

እነዚህን ሰዎች አስመልክቶ የተለየ ማብራሪያ መስጠት የሚቻልበት ወይም ከታሪክ መጽሀፍ የተገኘ ተጨማሪ ዕውቀት የለም።

16:16 በተቀደሰ አሳሳም እርስ በርሳችሁ ሰላምታ ተሰጣጡ። የክርስቶስ አብያተ ክርስቲያናት ሁሉ ሰላምታ ያቀርቡላችኋል።

ሐዋርያው በዚህ የሰላም ዝርዝር ውስጥ ይህኛውን ቁጥር ሲያስገባ በዓላማ ያደረገው ይመስላል። የክርስቲያን ሰላምታ ከእውነት የመነጨና የተቀደሰ ሊሆን ይገባዋል የይስሙላና ግብዝነት የሞላበት ሊሆን ጨርሶ አይገባም። እንደ የአስቆሮቱ ይሁዳ ዓይነቱ መሳም አደገኛና ገዳይ ነውና ይወገድ። የተቀደሰው ግን ይጠንክር ይብዛም (1ቀሮ 16:20፤ 1ተሰ 5:26፤ ሉቃ 22:48) ።

ወንድሞች ሁሉ ሰላምታ ያቀርቡላችኋል። በተቀደሰ አሳሳም እርስ በርሳችሁ ሰላምታ ተሰጣጡ (1ኛ ቆሮ 16:20)።

ከወንድሞች ሁሉ ጋር በተቀደሰ አሳሳም ሰላምታ ተሰጣጡ (1ኛተሰ 5:26)።

ኢየሱስ ግን፡- ይሁዳ ሆይ በመሳም የሠውን ልጅ አሳልፈህ ትሠጣለህን? አለው (ሉቃ 22:48)።

16:17 - 18 ነገር ግን ወንድሞች ሆይ እናንተ የተማራችሁትን ትምህርት የሚቃወሙትን መለያየትንና ማሰናከያን የሚያደርጉትን ሰዎች እንድትመለከቱ እለምናችኋለሁ። ከእነርሱ ዘንድ ፈቀቅ በሉ እንዲህ ያሉት ለገዛ ሆዳቸው እንጂ ለጌታችን ለኢየሱስ ክርስቶስ አይገዙምና በመልካምና በሚያቋላምጥ ንግግርም ተንኩል የሌለባቸውን ሰዎች ልብ ያታልላሉ።

ሐዋርያው በዚህ ስፍራ የሚለጠው ማስጠንቀቂያ ብርቱ ነው ምክንያቱም የወንጌሉን ዕውቀት ሆን ብለው የሚቃወሙ ሰዎች የሰውን ልብ የመስረቅ ኃይላቸው ከፍተኛ ስለሆነ መድኃኒቱ ከእነርሱ መራቅ ነው (1ቆሮ 5:6፤ ገላ 3:4 - 5)።

መመከታችሁ መልካም አይደለም ጥቂት እርሾ ሊጡን ሁሉ እንዲያጠካ አታውቁምን? (1ኛቆሮ 5:6)።

በውኑ ከንቱ እንደሆነስ እንደዚህ ያለ መከራ በከንቱ ተቀበላችሁን? እንግዲህ መንፈስን የሚሰጣችሁ በእናንተም ዘንድ ተአምራት የሚያደርግ ፣ በሕግ ሥራ ነውን ወይስ ከእምነት ጋር በሆነ መስማማት ነው? (ገላ 3:4-5)።

16:19 መታዘዛችሁ ለሁሉ ተወርቶአልና እንግዲህ በእናንተ ደስ ይለኛል ነገር ግን ለበጎ ነገር ጥበበኞች ለከፋም የዋሆች እንድትሆኑ እወዳለሁ።

ክርስቲያን ሊበስል የሚገባው ክፋትን በማወቅ ሳይሆን በጎ ነገርን በማወቅና ጥበበኛ በመሆን መሆኑን በመግለጥ ለዚህ ህይወት የተሰጠን እንድንሆን ያበረታናል (1ቆሮ 14:20)።

ወንድሞች ሆይ በአእምሮ ሕፃናት አትሁኑ ለከፋት ነገር ሕፃናት ሁኑ እንጂ በአእምሮ የበሰሉ ሁኑ (1ኛቆሮ 14:20)።

16:20 የሰላምም አምላክ ሰይጣንን ከእግራችሁ በታች ፈጥኖ ይቀጠቅጠዋል። የጌታችን የኢየሱስ ክርስቶስ ጸጋ ከእናንተ ጋር ይሁን።

እርስ በርሳችን ስንዋደድና በፍቅሩ ስንኖር የሰላም አምላክ በህይወታችን ይነግሳል። ይህ ተግባርም ሴጣንን ከእግራችን በታች የተረገጠ እንዲሆን ያደርገዋል። ይህ ህይወት በሙላት ይገለጥ ዘንድ በክርስቶስ ሰላም ውስጥ መሆን ይገባል።

16:22 ይህን መልእክት የጻፍሁ እኔ ጤርጥዩስ በጌታ ሰላምታ አቀርባለችኋለሁ።

ይህ ሰው ሐዋርያው የተናገረውን ተቀብሎ ይጽፍ የነበረ ሰው ሆኖ ሐዋርያው የእርሱን ሰላምታ እንዲጽፍ ፈቅዶለት ዕፅል ይላሉ።

16:24 የጌታችን የኢየሱስ ክርስቶስ ጸጋ ከሁላችሁ ጋር ይሁን አሜን።

በአንዳንድ የመጽሐፍ ቅዱስ ቅጂዎች ላይ ይህ ቁጥር የለም። ምክንያቱም ሃሳቡ በቁጥር 20 ላይ ስለተጠቀሰ ላለመድገም ተፈልጎ ነው ይላሉ። አዋቂዎች።

16:25 - 26 እንግዲህ እንደ ወንጌሉ ስለ ኢየሱስ ክርስቶስም እንደ ተሰበክ ከዘላለም ዘመንም የተሰወረው አሁን ግን የታየው በነቢያትም መጻሕፍት የዘላለም እግዚአብሔር እንደ አዘዘ ለእምነት መታዘዝ ይሆን ዘንድ ለአሕዛብ ሁሉ የታወቀው ምስጢር እንደ ተገለጠ መጠን ሲያበረታችሁ ለሚችለው

ሐዋርያው የመልዕክቱ ማሰሪያ ጋ ሲደርስ ደግሞ የሚያነሳው የሰበካላቸውን ወንጌል ነው። ያም ወንጌል ክርስቶስ ነው። ጳውሎስ የሰበከው ወንጌል ሀዋርያቱ ከሰበኩት የተለየ ወንጌል አይደለም ከእምነት በሚነሳ መታዘዝ ሰዎች ሁሉ ሊኖሩበት የሚችሉበት የእግዚአብሔር ኃይል የተገለጠበት ሰማያዊ መገለጥ ነው (1ቆሮ 15:11)።

እንግዲህስ እኔ ብሆን እነርሱም ቢሆኑ እንዲሁ እንሰብካለን
እንዲሁም አመናችሁ (1ኛቆሮ 15:11)።

16:27 ብቻውን ጥበብ ላለው ለእግዚአብሔር በኢየሱስ
ክርስቶስ እስከ ዘላለም ድረስ ክብር ይሁን አሜን።

ሐዋርያው ይህንን ሁሉ የደህንነት ምስጢር፣
የእገልግሎትና የእርስ በእርስ መቀባበል፣ በመከራ
የመጽናትና ጌታን የመጠባበቅን ህይወት ጥልቀት ከገለጠ
በኋላ ጥበብ ሁሉ የእርሱ ነው ብቸኛ ጥበበኛም እርሱ ብቻ
ነው። ስለዚህ ክብርና ውዳሴ ሁሉ ተጠቅልሎ ለእርሱ ብቻ
ይሁን! ብሎ ይዘጋል።

**ስሜን ክብር ሁሉ ሰጥብብ ምንጭ
ሰእግዚአብሔር ብቻ ይሁን!!**

ስማጥቀሻ የተጠሰዱ

Bibles

The message// remix bible by Peterson

NIV New (International Version)

NKJV (New King James Version)

New American Standard Bible Updated edition

King James Version.

American Standard Version

Amplified Bible

Darby Bible

The Living Bible

New American Standard Bible

New Living Translation

New Revised Standard Version

Today's English Version

References :

- Daniel G. Reid, The IVP Dictionary of the New Testament, the one volume Compendium of Contemporary Biblical Scholarship
- Desalegne Demissie, Dewel Evangelistic traning manual
- DR. Douglas Moo, The Epistle to the ROMANS, (The New International commentary on the new testament; 1996)
- DR. F.F. Bruce, Bible Commentary, (NIV translation, 1986)
- Earl Radmacher, Ronald B. Allen H., Nelson's New Illustrated Bible Commentary, Wayne House
- James Strong, LL.D., S.T.D; edited by Warren Baker, Strong's Complete Word Study Concordance (Expanded edition 2004)
- Spiros Zodhiates, Th.D., the Complete Word Study New Testament, Word Study Series 1992
- Walter A. Elwell, Backer Commentary on the Bible based on the NIV (edited 2002)
- Walter A. Elwell, Backer Theological Dictionary of the Bible edited 2000
- W.E. Vine, Vine's C.O.N.C.I.S.E Dictionary of Bible Words. 1999
- Warren W Wiresby, Bible Exposition Commentary- V1
- Zodhiates, the Complete Word Study Old Testament by Word Study Series 1994
- Adam Clarke's Commentary, Electronic Database. Copyright © 1996, 2003, 2005 by Bible soft, Inc.

Barnes' Notes, Electronic Database Copyright © 1997, 2003,
2005 by Bible soft, Inc. All rights reserved.

Bible Knowledge Commentary/Old Testament Copyright ©
1983, 2000 Cook Communications
Ministries; Bible Knowledge
Commentary/New Testament Copyright ©
1983, 2000 Cook Communications
Ministries.

Geneva Notes, PC Study Bible formatted electronic database
Copyright © 2003 Bible soft Inc

Jamieson, Fausset, and Brown Commentary, Electronic
Database. Copyright © 1997, 2003, 2005 by
Biblesoft, Inc

Keil and Delitzsch, Commentary on the Old Testament: New
Updated Edition, Electronic Database.
Copyright © 1996 by Hendrickson
Publishers, Inc

Matthew Henry's Commentary on the Whole Bible: New
Modern Edition, Electronic Database.
Copyright © 1991 by Hendrickson
Publishers, Inc.

The Wycliffe Bible Commentary, Electronic Database.
Copyright © 1962 by Moody Press.

Adam Clarke's Commentary, Electronic Database. Copyright ©
1996, 2003, 2005 by Biblesoft, Inc.

Robertson's Word Pictures in the New Testament, Electronic
Database. Copyright © 1997, 2003 by
Biblesoft, Inc. Robertson's Word Pictures in

the New Testament. Copyright © 1985 by
Broadman Press.

UBS New Testament Handbook Series. Copyright © 1961-
1997, by United Bible Societies.

Vincent's Word Studies in the New Testament, Electronic
Database. Copyright © 1997, 2003, 2005
by Biblesoft, Inc. All rights reserved.

Wuest's Word Studies from the Greek New Testament,
Copyright 1940-55 by Wm. B. Eerdmans
Publishing Co. Copyrights © renewed
1968-73 by Jeannette I. Wuest. All rights
reserved.

Vine's Expository Dictionary of Biblical Words, Copyright ©
1985, Thomas Nelson Publishers.)

Biblesoft's New Exhaustive Strong's Numbers and
Concordance with Expanded Greek-Hebrew
Dictionary. Copyright © 1994, 2003
Biblesoft, Inc. and International Bible
Translators, Inc.

Thayer's Greek Lexicon, Electronic Database. Copyright ©
2000, 2003 by Biblesoft, Inc. All rights
reserved.

Greek-English Lexicon Based on Semantic Domain. Copyright
© 1988 United Bible Societies, New York.
Used by permission.

Brown-Driver-Briggs Hebrew and English Lexicon,
Unabridged, Electronic Database. Copyright
© 2002, 2003 by Biblesoft, Inc.

The Online Bible Thayer's Greek Lexicon and Brown Driver &
Briggs Hebrew Lexicon, Copyright © 1993,

Woodside Bible Fellowship, Ontario,
Canada. Licensed from the Institute for
Creation Research.

Theological Wordbook of the Old Testament. Copyright © 1980
by the Moody Bible Institute of Chicago

« ወንጌል ደግሞ በራሱ ሰዎችን ሲያድን ፣ በዳህንነትም
ሲጠብቃቸው ፣ በመጨረሻም ወደ ክብር ሲያዳርጋቸው የሚችል
ሙሉ ኃይል ስሰው » ሮሜ 1:16

**ስቤቱ ከልድቅህ የተነሳ ክብርህን
ስንዳስተውላለን ስርዳኝ !**
